

”اوراقِ گل“

ادبی و تہذیبی روایت کا ایک اہم مأخذ

مشاہیر ادب سے ملاقات اور ان کے بابت بیش از بیش معلومات حاصل کرنے کی خواہش، ادب کا اہم شعبہ شمار کی جاتی ہے۔ اس خواہش کی ارتقائی شکل تذکروں کی صورت میں ظہور پذیر ہوئی۔ بعد ازاں تذکرہ نگاری کو بھی ایسا فروغ حاصل ہوا کہ صرف اردو شعر کے کم و بیش ڈیڑھ سو مطبوعہ تذکرے دست یاب ہیں، جب کہ متعدد تذکرے ہنوز منتظر اشاعت ہیں۔ مشاہیر شعرا کے سوانح اور کلام کی جمع آوری کی روایت بیسویں صدی کے نصف اول میں بھی پوری سرگرمی کے ساتھ جاری رہی اور ہمیں اس نوعیت کی متعدد کاؤشیں ملتی ہیں جن میں ”سختان“، ”نگار کا غزل نمبر“، اور ”اوراقِ گل“ نمایاں ہیں۔ اس عہد میں مشاہیر اور شعرا سے براہ راست تعارف اور ان کے متعلق درست ترین معلومات حاصل کرنے کے لیے متعدد ذرائع اختیار کیے گئے۔

۱۔ اداروں، کمیٹیوں اور ادبی تظییموں نے مشاعرے منعقد کیے اور اس موقع پر شرکا سے ان کے سوانح حاصل کر کے مشاعروں کی رواداد کے ساتھ شائع کر دیا۔ اس کی بہترین مثال ”سختان“ ہے۔

۲۔ رسائل نے ایسے انتخابات شائع کیے کہ جن میں ادب اور شعر کے مختصر خود نوشت سوانح شامل تھے۔ اس کی بہترین مثال ”نگار کا غزل نمبر“ ہے۔

۳۔ صاحب حیثیت شخصیات نے منتخب شعرا کو بلا کر مخفی مشاعرہ منعقد کی اور اس دوران شرکا سے ان کی مختصر خود نوشت حاصل کر کے رواداد مشاعرہ کے ساتھ شائع کر دی گئی۔ اس کی بہترین مثال ”اوراقِ گل“ ہے۔

زیر نظر مضمون میں ”اوراقِ گل“ کا تعارف اور سوانحی حصے کا اختاب پیش کیا جاتا ہے۔

(۱)

رام پور کا شمار ہندوستان کی اہم ریاستوں میں ہوتا تھا۔ وہاں کے نو این کے علمی وادبی ذوق نے آہستہ آہستہ رام پور کو ایک ادبی اسکول کی حیثیت دے دی اور ۱۸۵۷ء کی جنگ آزادی کے بعد سے تو اُس زمانے کے بیش تر علم و فن اور ادب کی قابل ذکر ہستیوں کا بلجاؤ مسکن بن گیا۔ رام پور کے نواب رضا علی خان بہادر کی اعانت و مشاورت کے بعد ”بزمِ سخن“ کے نام سے غالباً ۱۹۳۰ء میں ایک ادبی تنظیم قائم کی گئی۔ اس تنظیم نے دو سال تک رام پور میں مشاعرے منعقد کیے۔ ایسا معلوم ہوتا ہے کہ یہ مشاعرے نہایت مدد و سلط پر منعقد کئے جاتے تھے۔ ”اوراقِ گل“ کے مرتب ضمیر ہاشمی (ڈپٹی ریونیون ٹریئنر رام پور) رقم طراز ہیں:

”بزمِ سخن نے پہلا عملی قدم اٹھایا اور یہ طے کیا کہ ملک کے مشہور شعراء کو دو دو تین تین کر کے رام پور میں دعوت دی جائے کہ وہ یہاں تشریف لا کر بزم کے جلسے میں اپنا منتخب کلام سنائیں اور آخر میں ایک جمومہ شائع کیا جائے جس میں ہر شاعر کا منتخب کلام، تصویر، سوانح اور تحریر کے عکس بھی شامل ہوں۔“

”شعر اسے استدعا یہ تھی کہ وہ اپنے منتخب کلام، حالات زندگی، تصویر اور تحریر کے ساتھ حصہ ذیل سوالوں کے جواب، قبل از تشریف آوری روائہ فرمادیں۔“

- ۱۔ شاعر کے نزدیک شاعری کا کون سا پہلو اہم ہے: اقتضادی، معاشرتی یا روحاںی؟
- ۲۔ شاعر کی نظر میں ہندی، سنسکرت وغیرہ کے الفاظ کا شمول کس حد تک مناسب ہے؟
- ۳۔ شاعر کی نظر میں اردو ادب کی خدمت کس نجج سے ہونا چاہیے؟
- ۴۔ شعر کے لیے ردیف، قافیہ کی پابندی کہاں تک ضروری ہے؟
- ۵۔ شاعر کے ورزیاں، کسی دوسرے شاعر کے چند منتخب اور پسندیدہ اشعار۔
- ۶۔ نظم اور غزل میں کس کو بہتر استاد مانتے ہیں متقد میں، متسلطین اور متاخرین شاعر میں سے۔“

”چنان چہ دیر حاضر کے مشہور شعراء میں سے منتخب حضرات کو دعوت نامے روائہ کیے گئے۔ چند اصحاب بہ خوشی تیار ہو گئے، کچھ نے شرائط منظور کرائیں، اور بعض نے سعادت

مندی کا ثبوت طلب کیا۔۔۔ بہر حال فی الجملہ سب نے کمالی عنایت و کرم کا اظہار کیا، اپنا وقت صرف کیا، سفر کی تکالیف برداشت کیں۔ یہ سلسلہ کم و بیش دو برس جاری رہا۔“
”اوراقِ گل“ میں شامل شعر امندرجہ ذیل تاریخوں میں رام پور آئے۔

- ۱۔ آرٹ لکھنوی۔ ۱۹۳۱ء، مئی ۲۰، آزاد انصاری۔ -۲
 - ۳۔ اثر رام پوری۔ ۱۹۳۲ء، فروری ۲۰، دسمبر ۱۹۳۲ء، اثر صہبائی۔ -۴
 - ۵۔ اثر لکھنوی۔ ۱۹۳۲ء، دسمبر ۲۳، یہ خود نہیں آئے اپنا کلام، سوانح اور ۱۹۳۷ء کی دستخط شدہ ایک تصویر ارسال کردی۔ -۶
 - ۷۔ احسان دانش۔ ۱۹۳۱ء، اپریل ۱۳، آخر شیرانی۔ -۸
 - ۸۔ امین حزیں۔ ۱۹۳۱ء، دسمبر ۲۳، بے خود دہلوی۔ -۹
 - ۹۔ ثاقب لکھنوی۔ ۱۹۳۱ء، مارچ ۲۳، ۱۹۳۱ء، مارچ ۲۳، ۱۹۳۰ء، دسمبر ۲۲، جگر مراد آبادی۔ -۱۰
 - ۱۱۔ جلیل ماںک پوری۔ یہ خود تشریف نہیں لائے۔ انہوں نے اپنی تصویر، سوانح اور انتخاب ارسال کیا۔ -۱۲
 - ۱۳۔ جوش طیح آبادی۔ ۱۹۳۲ء، فروری ۲، حسرت موبانی۔ -۱۴
 - ۱۵۔ حفیظ جالندھری۔ ۱۹۳۲ء، فروری ۱۷، آلی رضا لکھنوی۔ -۱۶
 - ۱۷۔ روشن صدقی۔ ۱۹۳۱ء، اپریل ۱۳، ساحر دہلوی۔ -۱۸
 - ۱۹۔ ساغر نظامی۔ ۱۹۳۱ء، مارچ ۲۲، سائل دہلوی۔ -۲۰
- بے وجہ علاالت خود نہ آسکے، اپنی تصویر، سوانح اور کلام ارسال کیا۔

- ۲۱۔ سیماپ اکبر آبادی۔ ۲۳، مارچ ۱۹۳۱ء
- ۲۲۔ صفائی لکھنؤی۔ بوجے علات خود نہ آسکے، اپنی تصویر، سوانح اور کلام ارسال کیا۔
- ۲۳۔ فراق گورکھ پوری۔ ۱۱، مئی ۱۹۳۱ء
- ۲۴۔ کیفی دہلوی۔ ۲۲، مارچ ۱۹۳۱ء
- ۲۵۔ ماہر القادری۔ ۱۳، جنوری ۱۹۳۱ء
- ۲۶۔ تلوک چند محروم۔ ۲۲، نومبر ۱۹۳۱ء
- ۲۷۔ آمندز رائے ملٹا۔ ۱۳، جنوری ۱۹۳۱ء
- ۲۸۔ نوح ناروی۔ ۲۳، دسمبر ۱۹۳۱ء
- ۲۹۔ وحشت کلتوی۔ بوجے علات خود تشریف نہ لاسکے، سوانح، تصویر اور انتخاب کلام ارسال کیا۔

”اوراقِ گل“ کی ترتیب میں الف بائی طریقہ کارکوٹھوڑ کھا گیا ہے۔ اس کتاب میں اشخاص، اقوام و فرق، مقامات، ادارے اور کتب کا ایک اشاریہ بھی شامل کیا گیا ہے۔ جس سے اندازہ ہوتا ہے کہ عرشی صاحب کی زیر نگرانی مرتب ہونے والی کتب کا معیار کتنا سائنسی فک تھا۔ بزمِ سخن کی جانب سے منعقدِ مغل مشاعرہ میں سے ۲۹، اہم ترین شعراء کے خود کردہ انتخاب کلام، مختصر خودنوشت سوانح اور نوابی اہتمام سے کھنچنی گئی تصویر کے ساتھ یہ مجموعہ ”اوراقِ گل“ کے عنوان سے سلسلہ مطبوعات کتب خانہ رام پور نمبر ۶ کے تحت ۱۹۳۲ء میں آرٹ پیپر پر ۲۶ صفحات پر شائع کیا گیا۔

(۲)

”اوراقِ گل“ متعدد وجوہ کی بنی پر نہایت اہمیت کا حامل ہے۔

۱۔ اس مجموعے میں متعدد شعراء کا وہ کلام درج ہے جو ان کے کسی بھی مجموعے میں شامل نہیں۔ مثلاً آلی رضا لکھنؤی، ڈاکٹر محسن نقوی نے آلی رضا پر پی ایچ ڈی کیا ہے۔ دورانِ تحقیق جب میں نے انھیں ”اوراقِ گل“، مطالعہ کے لیے دی تو انھوں نے بتایا کہ اس میں شامل آلی رضا کا کلام ان کے کسی مجموعے میں شامل نہیں ہے بلکہ ان کی خودنوشت سوانح بھی ایک ادبی اکٹھاف سے کم نہیں۔ میرا خیال ہے یہ صورت حال متعدد دیگر شعراء کے ساتھ بھی ہے۔

۲۔ جیسا کہ اوراقِ گل کے مرتب ضمیر ہاشمی نے وضاحت کر دی ہے کہ ہر شاعر نے اپنے حالاتِ زندگی پر قلم خود لکھ کر دیے ہیں۔ اس لحاظ سے دیکھا جائے تو اوراقِ گل میں شامل مواد، مذکورہ شخصیات کی زندگی، ادبی سرگرمیوں، سماجی کارگزاریوں اور تخلیقی خدمات کا نہایت اہم مأخذ ہے۔

۳۔ شعر اسے جو چھے سوالات کئے گئے تھے ان کے جوابات بہت اہمیت کے حامل ہیں۔ ان سوالوں سے ہر شاعر کی ذہنی کیفیت، ادب اور معاصر مسائل و ضروریات کے بابت ان کے نکتہ نظر کی وضاحتی صورت سامنے آتی ہے۔ ان جوابات سے مذکورہ شعر اکے فکری رہنمائی اور ادب کی تفہیم کے حوالے سے ان کی عملی سرگرمیوں کا بھی ادراک ہوتا ہے۔ تفہیدی نقطہ نگاہ سے مذکورہ جوابات بجاے خود اک نظریاتی نقطہ نگاہ کے حامل ہیں۔
مذکورہ بالا خصوصیات اور اس کی تحقیقی اہمیت کے پیش نظر مناسب جانا گیا کہ ”اوراقِ گل“ میں سے سوانح اور جوابات کا حصہ نکال کر علیحدہ شائع کر دیا جائے۔ واضح ہو کہ ”اوراقِ گل“، اگر نایاب نہیں تو انتہائی کم یا ب کے ذمیل میں ضرور آتی ہے۔ رقم کے نئے میں اتیازِ علی خاں عرشی کے صاحبزادے اکبر علی خاں کی ایک قلمی تحریر بھی شامل ہے جس پر ۱۹۷۶ء کی تاریخ درج ہے اس تحریر کو اس لیے نقل کیا جا رہا ہے کہ اس سے اوراقِ گل کی ترتیب کے کام پر ہر یہ روشنی پڑتی ہے۔ ضمیر ہاشمی رقم طراز ہیں:

”اس کتاب کے ساتھ میرا ایک عجیب تعلق ہے۔ جب یہ کتاب ترتیب کی منزل سے گزر رہی تھی اس وقت میری عمر کل نوسال کی تھی، مگر میں اس کی ترتیب میں ابا مرhom کے ساتھ شریک تھا۔ گری کے دن تھے اور میں نے ابا کے ساتھ بیٹھ کر اس کی کاپیاں پڑھوائی تھیں۔ وہ کتابت شدہ کاپیاں پڑھتے جاتے تھے اور میں، اگر اصل سے کہیں اختلاف کا تب نے کیا ہوتا تھا، تو اس کو بتاتا جاتا تھا اور ابا کتابت شدہ کاپی میں اسی کے مطابق صحیح کرتے جانتے تھے۔ آج کل نوبس کے پچھے اس کتاب کو ٹھیک ٹھیک پڑھ بھی نہیں سکیں گے۔ خدا نخواستہ یہ نہ سمجھنا کہ میں اپنی غیر معمولی ذہانت کی بات کر رہا ہوں، بلکہ اپنے گھر کے ماحول اور اپنی پیدائشی ادبی دل چھپی کی بات بتا رہا ہوں۔ کم سے کم میراالمیہ یہ ہے کہ میرے بچوں میں سے کسی کو اپنے باپ کی دل چھپیوں میں کوئی کشش نظر نہیں آتی۔ شاید

ہر عہد اپنے ساتھ الگ دل چھپاں لاتا ہے۔ کم سے کم میری زندگی کی دو بڑی محرومیوں میں سے ایک یہ بھی ہے،۔

(۳)

اب ذیل میں شعر اکے سوانحی حالات پیش کیے جاتے ہیں۔

۱۔ آرزو لکھنوی:

سید انوار حسین نام، مجنو صاحب عرف، اور آرزو تخلص ہے۔ والد کا نام میرزا کر حسین یاس اور سالی ولادت ۱۲۸۹ھجری ہے۔ ان کے مورث اعلیٰ عالم گیر کے عہد میں ہرات سے ہندوستان آ کر فوج میں ملازم ہوئے اور ابجیر (راجچوتانہ) میں قیام کیا؛ پھر لکھنؤ چلے آئے اور یہیں مستقل سکونت اختیار کر لی۔

حضرت آرزو کا درمیانی تقد، آفتابی چہرہ اور گندمی رنگ ہے۔ کشادہ پیشانی سے متاثر، سنجیدگی اور فراخ خودگی کا پتا چلتا ہے۔ تواضع، انکسار، اور خلوص ان کی نمایاں خصوصیات ہیں۔ ذوقِ شاعری فطری ہے اور بہت کم عمری سے شعر کرتے ہیں۔ ان کے والد کو اس شوق کا پتا چلا، تو ہم راہ لے جا کر حضرت جلال لکھنوی کا شاگرد کرادیا۔ اُس وقت ان کی عمر ۱۳ سال کی تھی۔ رفتہ رفتہ مشقِ سخن اس درجہ بڑھی کہ جلال اپنے دوسرے شاگردوں کی غزلیں اصلاح کے لیے ان کے پاس بھیج دیا کرتے تھے۔

تصانیف میں ثین دیوان حبِ ذیل ناموں سے طبع ہو چکے ہیں:-

۱۔ نفاذِ آرزو: اس میں ۱۵ سال سے ۲۵ سال تک کی عمر کا کلام ہے۔

۲۔ جانِ آرزو: اس میں ۳۵ سال کی عمر کے بعد کا کلام ہے۔

۳۔ سُریلی بانسری: اس میں تیرے دور کا کلام صحیح کیا ہے اور یہ خصوصیت ہے کہ اشعار میں عربی یا فارسی لفظ بالکل استعمال نہیں ہوئے ہیں۔

عرصے تک کلکتے میں سکونت رہی۔ آج کل بہمنی میں مقیم ہیں۔

۴۔ آزادِ انصاری:

الاطاف احمد نام، ابوالاحسان کنیت، اور آزاد تخلص ہے۔ نسل انصاری اور سہارن پور کے باشندے ہیں۔

ناگ پور میں، جہاں ان کے والد اور سیر تھے، ۲۷ ربیع الثانی ۱۴۲۸ھ کو ان کی ولادت ہوئی، اور نظیر حسین تاریخی نام رکھا گیا۔ سات سال کی عمر میں والد کا سایہ سر سے اٹھ گیا، تو نانا کی پرورش میں آگئے۔ آٹھ نو سال کی عمر میں قرآن مجید ختم کر کے، مولوی عبداللہ انصاری سے گلاؤنی میں فارسی، اور مولوی صدیق علی سے مایر کوٹلے میں عربی کی ابتدائی تعلیم حاصل کی۔ اس زمانے میں نانا کا انتقال ہو گیا اور یہ سہارن پور چلے آئے۔ یہاں آ کر حافظ نیاز علی بربیو سے فارسی کی اور مولوی بشیر احمد علی گردھی سے عربی کی تعمیل کی۔ ابھی ۱۹۱۸ء سال کی عمر تھی کہ شادی ہو گئی، اور مزید تعلیم کا سلسلہ ختم ہو گیا؛ لیکن کچھ عرصے کے بعد معاشی ضروریات کے تحت حکیم نور احمد سہارن پوری اور ڈاکٹر احمد خاں لکھنؤی سے طب پڑھی۔ ۱۹۰۰ء سے ۱۹۲۳ء تک طباعت ہی ذریعہ معاش رہا۔ اس کے بعد حیدر آباد جا کر عینک فروشی اختیار کی، جو اب تک جاری ہے۔

آزاد، اوسط قد، گندی رنگ، چھریرے جسم اور موزوں خدو خال کے شاعر ہیں۔ گرم و سرد زمانہ کا پورا تجربہ رکھتے ہیں اور شاعری، متانت، خوش اخلاقی، پنچلی وضع اور پرانی تہذیب کے آئینہ دار ہیں۔

شعر گوئی کا شوق ۱۳، ۱۴ سال کی عمر سے تھا، لیکن مہل ہونے کے ذر سے نہ کسی کو شعر سُناتے اور نہ کسی مشاعرے میں پڑھتے۔ بالآخر ۱۸۹۰ء میں مولانا حبیب الرحمن بیدل (شاگرد حضرت غالب) سے تلمذ اختیار کیا، اور عطار دخنس سے غزلیں کہہ کر مشاعروں میں پڑھنے اور رسائل میں طبع کرنے لگے۔

شعر گوئی کے ابتدائی دور میں استادِ ذوق کے اتباع کی کوشش کرتے تھے۔ کچھ عرصے کے بعد داغ، امیر، جلال وغیرہ اساتذہ کے کلام کا مطالعہ کیا، تو ان حضرات کے رنگ پر طبع آزمائی کرنے لگے۔ رفتہ رفتہ اس سے بھی دل سیر ہو گیا، اور طبیعت کو کسی اور شاہراہ کی تلاش ہوئی۔ یہ وہ زمانہ تھا کہ ان کے استاد (بیدل) حیدر آباد کے ڈارالعلوم میں ملازم ہو کر جا چکے تھے، اور شاہی ہندوستان میں علامہ حالی کا کلام اپنی مقبولیت کا سلسلہ چلا رہا تھا۔ اس بے خضری کے زمانے میں آزاد نے ان کا مجموعہ کلام پڑھا، اور اس سے اس قدر متاثر ہوئے کہ پچھلا سارا ذخیرہ نذر آیا۔ اس سابق دخنس عطار دکو خیر باد کہہ کر آزاد دخنس اختیار کیا اور سہارن پور سے پانی پت جا کر حضرت حالی کے شاگرد ہو گئے۔ چنان چہ موصوف سے اصلاح لینے کا سلسلہ ان کی ۱۹۱۲ء میں وفات تک برابر جاری رہا۔

حضرت آزاد اردو زبان کے اندر ہندی اور سنسکرت کے صرف انھیں ہلکے مخلکے الفاظ کا استعمال روا رکھتے ہیں، جن میں آسانی کے ساتھ زبان میں کھپ جانے کی صلاحیت پائی جاتی ہے، اور ان بکر ماجتی الفاظ کے سخت مخالف ہیں، جن کے رواج دینے کی آج کل جدوجہد کی جا رہی ہے۔ زبان کے لیے مضمون کو پامال کرنا اور مضمون کے لیے زبان کا خون کرنا کسی حد تک مناسب نہیں سمجھتے۔ نظم میں میر امیں، حالی اور اقبال کو، اور غزل میں غالب، مومن، مصحفی اور میر تقی کو اسٹاد مانتے ہیں۔

جناب آزاد نے معارف جمل میں لکھا ہے کہ حبِ ذیلِ خصوصیات اُن کے کلام میں بہ کثرت و بالالتزام ہیں:-

- ۱۔ الفاظ کی ترتیب۔
 - ۲۔ سلاست و صفائی زبان۔
 - ۳۔ ندرت بیان۔
 - ۴۔ تکرار الفاظ حسیں۔
 - ۵۔ صعبتِ ترسیع و تقابل۔
 - ۶۔ صعبتِ ترجیح جدید کی ایجاد۔
 - ۷۔ اصطلاحات علمیہ کا استعمال۔
- معلوم ہوا کہ آخر ۱۹۳۲ء میں حضرت آزاد کا انتقال ہو گیا۔

۳۔ اشرا فم پوری:

محمد علی خاں نام، اشرا فم، قوم پٹھان احمد زئی، سال ولادت ۱۸۹۲ء، سکونت رام پور، والد کا نام مولوی محمد شفیع خاں اور دادا کا نام شاہ نواز خاں ہے۔

قرآن مجید اور ابتدائی تعلیم اپنے والد سے حاصل کی، فارسی کی متداول درسی کتابیں مولوی عبد الرزاق خاں طالب سے پڑھیں، اور مشی فاضل کا امتحان مولوی سید اولاد حسین شاداں بلکرایی سے پڑھ کر پاس کیا، عربی میں زیادہ تر مولا نا اسلامت اللہ صاحب سے تلمذ رہا ہے۔ درمیانی قد، ذہرا جسم، فراخ پیشانی، خوش قطع چہرہ اور سرخ و سپید رنگ ہے۔ اسلامی اخلاق اور شائستگی کا نمونہ، صوم و صلوٰۃ کے پابند اور اہل علم کے قدر دان ہیں۔

ابتدائی مشق میں کسی سے مشورہ سخن نہیں تھا۔ ۱۹۳۵ء سے جناب جلیل ماںک پوری کے

پاس اپنا کلام بھیجا شروع کیا، لیکن موصوف کی عدیم الفرصتی کے باعث اصلاح میں تاخیر ہوتی تھی، اس لیے ۱۹۳۱ء میں حضرت آرزو لکھنوی کی خدمت میں چند غزلیں روانہ کیں۔

آج کل رام پور اسٹیٹ کوئل کے آفس پر نشست ہیں۔ ملازمت کی مشغولیت کے باعث مشقِ خن کے لیے وقت نہیں ملتا، تاہم احباب کی فرمائشوں کو پورا کرتے ہیں، اور مقابلے کی نظیں لکھ کر وقارِ فتاویٰ اనعامات حاصل کرتے رہتے ہیں۔

تالیفات میں شر کی چند مطبوعہ کتابوں کے علاوہ ایک مجموعہ "طن کے گیت" طبع ہو چکا ہے۔

نظم میں میرانیس اور علامہ اقبال کو اور غزل میں میر، غالب، جلیل اور آرزو اُستاد مانتے ہیں۔

ان کی رائے میں شاعری کا اہم پہلو محاکات اور واقعہ نگاری ہے۔ اردو شاعری میں غیر ماوس الفاظ استعمال کرنے کے خلاف یہ خواہ وہ کسی زبان کے ہوں۔ اشعار میں قافیہ و دریف کی ضرورت کے قائل ہیں، اس لیے کہ حروف کی تکرار سے نظم، نظم معلوم ہوتی ہے اور دریف سے صحن کلام میں اضافہ ہو جاتا ہے۔

اردو ادب کی ترقی کے بارے میں ان کا خیال ہے کہ:

۱۔ کل ہندوستانی انگریزی وال طبقہ آپس میں ہمیشہ اردو میں بات چیت کرے اور اردو ہی میں لکھا کرے۔

۲۔ دوسری زبانوں کی اہم کتابوں کے بہ کثرت ترجمے شائع ہوں۔

۳۔ کتابیں بہ کثرت تصنیف کی جائیں، اور یونیورسٹیوں کے نصاب میں داخل کرنے کی کوشش کی جائے۔

۴۔ اثرِ صحہبائی:

عبدالسمیع پال نام، اور اثرِ صحہبائی تخلص ہے۔ ۲۸، دسمبر ۱۹۰۱ء کو سیال کوٹ میں پیدا ہوئے۔ والد کا نام مولوی احمد دین پال ہے۔ قد و قامت متوسط، چہرہ کتابی اور رنگ سُرخ و سپید ہے۔ عادات و اخلاق شریفانہ ہیں، اور طبیعت میں ٹوپنگا ہی پائی جاتی ہے۔

۱۹۱۸ء میں انٹرنس، ۱۹۲۳ء میں بنی۔ اے آرزر، ۱۹۲۵ء میں ایل۔ بنی اور ۱۹۲۹ء میں فنے میں ایم۔ اے، پاس کیا۔ آج کل وکالت کرتے ہیں۔

۱۲ سال کی عمر سے شعرگوئی کا ذوق ہے۔ فطرت نے عاشقانہ مذاق عطا کیا ہے۔ ہمیشہ سے خوب صورت انسان، دل کش مناظر اور تصویریں ان کے لیے جاذب قلب و نظر ہیں۔ یہی وجہ

ہے کہ پیشہ وکالت کی مصروفیت کے باوجود شعر و ختن کا مشغله جاری ہے۔

تین چار سال کی عمر میں والدہ کے آغوش شفقت سے محروم ہوئے۔ ۱۹۲۷ء میں شادی ہوئی، لیکن ۱۹۳۱ء میں رفیقہ حیات کے انتقال سے خانہ ویرانی ہو گئی، ۱۹۳۸ء میں والدکا سایہ سر سے اٹھ گیا۔ ان صدمات سے اثر غیر معمولی متاثر ہوئے۔ ”راحت کدہ“ انھیں تاثرات کی یادگار ہے۔ باقاعدہ تند کسی سے نہیں ہے۔ ابتدا میں کبھی کبھی اپنے بڑے بھائی میں حزین کو کلام دکھایتے تھے۔ بعد میں بعض مخلص احباب اور ماہرین فن سے بھی مشورہ کیا ہے، جن میں سے حضرت سعید اور جناب امداد حسنی قابل ذکر ہیں۔

تصانیف میں ”جامِ صہبائی“ (مطبوعہ ۱۹۲۸ء) ”خستان“ (مطبوعہ ۱۹۳۳ء) اور ”جامِ صہبائی“ (مطبوعہ ۱۹۳۷ء) منظر عام پر آچکے ہیں۔

ان کا خیال ہے کہ شاعری اور دیگر علوم و فنون کی غایت اور مقصد کائنات کی صحیح ترجمانی اور ترکیب نہیں ہے۔ فلسفی شاعر اور پیغمبر دونوں اپنے اپنے رنگ میں ایک ہی کام انجام دیتے ہیں؛ ان کی راہیں مختلف ہوتی ہیں، لیکن منزل ایک ہے، اس لیے فلسفیانہ شاعری، بالفاظ دیگر و روحانی شاعری ہے، جو شاعری کا سب سے اہم اور ضروری ہے۔

اردو ادب کی ترویج و ترقی کے بارے میں ان کی رائے یہ ہے کہ موجودہ دُور کی جس قدر زندہ زبانیں ہیں ان کی بہترین کتابوں کے عام فہم ترجیح بیش از بیش کیے جائیں، تاکہ اردو ادب لطیف میں جوش و سرگرمی کی کمی پوری ہو جائے۔

دیگر زبانوں کے مانوس اور صاف الفاظ خواہ وہ ہندی کے ہوں یا سنکرت کے، زیادہ سے زیادہ تعداد میں زیان میں داخل کیے جائیں اور عربی کے مشکل الفاظ کی بجائے ہندی کے عام فہم الفاظ ملکیں تو ان کو ترجیح دی جائے۔ سنکرت کے صرف وہ الفاظ لیے جائیں، جو موقع کی مناسبت کے لحاظ سے مانی الفہیر کی ترجمانی کرنے میں سہولت پیدا کر سکیں۔

ان کے نزدیک اشعار میں ردیف و قافیہ کی ضرورت نہیں۔ البتہ نثر سے امتیاز کے لیے وزن کی ضرورت ہے۔

۵۔ امداد حسنی:

میرزا جعفر علی خاں نام، اور اثر تخلص ہے۔ ۱۸۸۵ء کو کھٹو میں ولادت ہوئی۔ کڑہ ابو تراب میں آبائی مکانات ہیں۔ سلسلہ نسب حکیم میرزا علی حسین خاں بہادر مخاطب بہ صحیح

الدولہ ابن میرزا علی خاں حکیم الملک سے ملتا ہے، جو لکھنؤ کے شاہی اطباء میں ممتاز ترین شمار کیے جاتے ہیں۔

فارسی کی درسی کتابیں پڑھ کر ۱۸۹۶ء میں جوبی ہائی اسکول لکھنؤ میں داخل ہوئے۔ ۱۹۰۲ء میں انٹرنس پاس کر کے، کینگ کالج لکھنؤ سے ۱۹۰۳ء میں ایف۔ اے اور ۱۹۰۶ء میں بی۔ اے پاس کیا۔ ایک سال ایم۔ اے کا کورس پڑھا اور ایل۔ ایل۔ بی کی تیاری کی، لیکن طبیعت میں قانون سے منابع نہ پا کریے سلسلہ چھوڑ دیا۔

۱۹۰۹ء میں صوبہ متحده کی پروانش سول سروس میں بطور ڈپٹی گلکشیر داخل ہوئے۔ ۱۹۲۳ء میں عراق کا سفر کیا۔ ۱۹۳۵ء میں گلکشیری کے عہدہ پر مستقل ہوئے۔ ۱۹۳۶ء میں ”خان بہادر“ کا خطاب ملا۔ ۱۹۳۹ء میں ایم۔ بی۔ ای کے خطاب سے مفتخر ہوئے۔ ۱۹۴۰ء میں پشن لی، مگر اس کے بعد ہی قسمِ ال آباد کے اڈیشل کمشنر مقرر ہوئے، اور یہاں سے ریاستِ کشمیر کے مشیر ترقیات کے عہدے پر سرفراز کیے گئے۔ اس وقت کشمیر میں ہوم ممبر ہیں۔

جناب اثر در میانی قد و قامت، فراخ پیشانی، اور گندمی رنگ کے خوش فکر شاعر، نقاد اور ادیب ہیں۔ جناب میرزا محمد ہادی عزیز لکھنؤ سے شاعری میں تلمذ ہے۔ فرماتے ہیں:

اثر ہے نام، وطن لکھنؤ، عزیز اُستاد
نکالتا ہوں نئے راستے زبان کے لیے

جناب اثر نے جن آغوشوں میں پروش پائی، وہ زبان کا گھورا تھے، اور بالخالِ نصاحت زبان ”شفافتِ کمرہ“ کے لقب سے پکارے جاتے تھے۔ اسی کا اثر ہے کہ جناب اثر کو اپنی زبان سے خاص انس ہے، فرماتے ہیں:-

صقاع، مثل آتش، ہیں میرزا اثر بھی
دیکھو تو جڑ رہے ہیں الفاظ کیا گلگیں سے
انگریزی زبان کے فاضل ہیں، مگر اردو تحریر یا تقریر میں انگریزی الفاظ بے ضرورت
صرف نہیں کرتے۔ شاعر کا ذوق فطری ہے، اور کلام میں آتش کی طرح زبان کا چھٹا رہ اور میر کی
طرح جذبات کی فراوانی ہے۔ فرماتے ہیں:

شاعری لطفِ زبان تک نہیں محدود اثر
ساتھ ہی ساتھ فراوانی جذبات بھی ہو

ملازمت کے زمانے میں ادبی ذوق، اور شعرو شاعری کا شغل برابر جاری رہا اور اب بھی
بے دستور باقی ہے۔ کلام کے دو جموعے ایک ”اڑستان“ ۱۹۲۳ء میں دوسرا ”بپاراں“ ۱۹۳۹ء میں طبع
ہو چکے ہیں۔

۶۔ احسان و انش:

احسان الحق نام اور احسان تخلص ہے۔ والد کا نام قاضی و انش علی اور خاندانی وطن قصبه
باغ پت ضلع میرٹھ ہے۔ بعض اسباب سے قاضی صاحب نے قصبه کاندھلہ، ضلع مظفر نگر میں
سکونت اختیار کر لی تھی۔ یہیں ۱۹۱۳ء میں احسان پیدا ہوئے۔

قاضی صاحب کے پاس اچھی خاصی جائے دادھی، مگر بدستی سے سب کھو بیٹھے، اور
بالآخر ایک ٹھیک دار کے یہاں مزدوروں کے میٹ ہو گئے۔ کبھی کبھی انھیں مزدوری بھی کرنا پڑی۔
اُس زمانے میں احسان اپر پرائمری کے تیرے درجے میں پڑھتے تھے۔ جب تیرا درجہ پاس
کر لیا، تو چوتھے درجے کی کتابوں کے لیے رفیق باپ کو گھر کے تابنے کے بہتر فروخت کرنا پڑے
لیکن چوتھے درجے کے بعد باپ کے ساتھ مزدوری کرنے پر مجبور ہو گئے، اور تعلیم ترک کر دینا
پڑی۔ کچھ دنوں کے بعد میونسپلی کے چپراسیوں میں جگہل گئی۔ یہاں کے افراد کے بے جا برتاؤ
پر ترک ملازمت کر کے لاہور چلے گئے، اور سامانِ عمارت ڈھونے والے مزدوروں میں شامل
ہو گئے۔ ان کا اپنا قول ہے کہ:-

”علاوه دیگر عمارتوں کے، دیال سنگھ کا لیں اور پنجاب یونیورسٹی کے دفتر پر مزدوری کرنے کا
محکوم فخر ہے۔“ تاہم اُس زمانے میں بھی دوپہر اور شام کو فرست کا جتنا وقت ملتا، اُسے کتب بینی میں
صرف کرتے۔

کچھ عرصے کے بعد لاہور کی ایک سیرگاہ میں چوکی داروں میں ملازم ہو گئے۔ اس دوران
میں تھائی اور مفت کی روشنی کی بدولت مطالعے کا خوب وقت ملا۔ ٹھوڑے دنوں کے بعد یہ جگہ تخفیف
ہو گئی تو ریلوے کے دفتر کے چپراسیوں میں ملازمت کر لی۔

ریلوے کی نوکری چھوڑ کر گورنمنٹ ہاؤس میں باغ بانی کرنے لگے اس کے بعد گیلانی
سک ڈپو میں بیس روپے ماہوار کے ملازم ہوئے۔ اب عرصے سے اپنا ذاتی کتب خانہ ”مکتبہ و انش“
کے نام سے لاہور کے محلہ مزگ میں چلا رہے ہیں۔

احسان گھر سے سانو لے رنگ کے، درمیانہ تد، متین اور سخیدہ جوان، اور خوش مزاجی،

سادگی، انکسار اور تواضع کا مجسمہ ہیں۔ دوست احباب کا دائرہ بھی کافی وسیع ہے۔ شاعری کا آغاز ریلوے کے دفتر کی ملازمت کے زمانے میں ہوا، مگر تلذذ کی سے نہیں ہے۔

ان کے خیال میں شاعری کا معاشرتی پہلوا ہم تر ہے اور زندگی کے جذبات و واقعات کو عام فہم اردو میں ردیف و تفافی کی پابندی کے ساتھ سامنے نواز بخور میں ادا کرنا اولیٰ ہے۔

احسان، ہندی بھی جانتے ہیں، لیکن ہندی کے غیر مانوس الفاظ استعمال نہیں کرتے۔

اساتذہ متفقہ میں میں میر کو، متطلین میں غالب کو، اور دو رہاضر میں فائی بدایونی کو اُستاد

مانتے ہیں، اور ظم میں میر انس کے مذاج ہیں۔

ان کے منظوم کلام کی پانچ جلدیں حسب ذیل ناموں سے طبع ہو چکی ہیں:-

۱۔ نواے کارگر ۲۔ چراغان ۳۔ آتشِ خاموش

۴۔ جادۂ نو ۵۔ نفیر فطرت

۷۔ اختر شیرانی:

اختر خاں نام، اور اختر تخلص ہے۔ ۱۹۰۵ء میں ریاست ٹوک (راجپوتانہ) میں پیدا ہوئے۔ والد کا نام حافظ محمد خاں شیرانی اور ادا کا نام محمد امیل خاں شیرانی ہے۔

پروفیسر شیرانی، جن کی تنقیدی نظر مستشرقین یورپ سے خارج تحسین حاصل کر چکی ہے، ۱۹۱۹ء میں ٹوک چھوڑ کر لاہور پر چلے آئے تھے۔ یہیں اختر نے ہوش سنجالا اور یہیں تعلیم و تربیت حاصل کی۔ چنان چہ ۱۹۲۱ء میں اور یتیش کالج میں داخل ہو کر منشی فاضل پاس کیا۔

۱۹۲۲ء میں ادبی فاضل کی ڈگری لی۔ اس کے بعد رسالہ ہمایوں کی ادارت میں شریک ہو گئے۔ پھر ایک دوست کے کہنے پر ”بہارستان“ نکالا۔ کچھ عرصے کے بعد جنونِ عشق کے ہاتھوں اسے بھی خیر باد کہہ دیا۔ چند سال بعد اور یتیش کالج سے میڑک میں بھی شریک ہوئے۔

شعر و شاعری سے اختر کو نظری لگا ہے اور لزکپن سے شعر کرتے ہیں۔ ابتدا میں اپنے اتالیق صابر علی خاں شاکر سے کچھ دن مشورہ کیا تھا۔ بعد ازاں ذوقِ فطری سے مدد لیتے رہے، اور رفتہ رفتہ اردو کے ممتاز شاعروں میں گئے جانے لگے۔

اختر کا درمیانی قد، اور سانو لا رنگ ہے۔ پیشانی کشاہد، چہرہ آفتابی اور آواز میں دل کشی

ہے، لیکن کسی شاعرے میں بھی وترنم کے ساتھ کلام نہیں پڑھتے۔

طبعیت میں شوخی اور رنگینی ہے، اور مناظرِ قدرت سے خاص دل چھپی رکھتے ہیں۔ اہلِ مذاق کے یار شاطر ہیں، اور پر خلوصِ محبت کرتے ہیں۔ بے حد بے پروا اور بے باک واقع ہوئے ہیں۔ نہ کسی پابندی سے نظم کرتے ہیں، اور نہ کسی مجبوری سے نش لکھتے ہیں۔ ان کے خیالاتِ منثور اور جذباتِ منظوم سودوزیاں کی نیازمندانی قیود سے آزاد ہیں۔

اقسامِ شاعری کے متعلق حبِ ذیلِ اظہارِ خیال کیا ہے:-

”شعر سے تو بہت سے کام لیے جاسکتے ہیں، لیکن میرے نزدیک شاعری ایک وہ جذبہ ہے، جو عاشقانہ تہائیوں کی پیداوار اور انھیں کے لیے باعثِ مسرت ہیں (ہے)۔ میں جذباتی شاعر ہوں اور اسی قسم کے اشعار کہنا پسند کرتا ہوں۔“

”اردو ادب کی ترویج و ترقی کے بارے میں ان کی رائے ہے کہ اول ”اردو“ مدارس میں لازمی کی جائے، دوسرے اردو پڑھنے والے زیادہ پیدا کیے جائیں اور تیسرے اچھے مصنفوں کی تدریکی جائے۔

ان کے نزدیک اردو میں ہندی اور انگریزی کے شمول میں مضائقہ نہیں جن سے ہماری زبان کی فصاحت، موسیقی اور لطافت میں فرق نہ آئے۔

روایف و قافیہ کی پابندی میں چوں کہ ایک ناقابلِ بیان موسیقی اور تاثیر ہے، اس لیے اشعار میں ان کا ہوتا لازم جانتے ہیں۔

ان کا خیال ہے کہ نظموں کی ابھی ابتداء ہے، اس لیے آگے چل کر ایسا شاعر پیدا ہو گا جس کو ”استاد“ کہا جائے۔ غزل میں میر، درد، داغ، مولانا حسرت، اور جگر کو بہتر سمجھتے ہیں۔

ان کے منظوم کلام کے حبِ ذیلِ مجموعے طبع ہو چکے ہیں:-

۱۔ پھولوں کا گیت (بچوں کے لیے)

۲۔ نغمہِ حرم (عورتوں کے لیے)

۳۔ صحیح بہار (عامِ نظموں کا مجموعہ)

آج کل انجمینِ ترقی اردو کا کچھ کام اپنے ڈلن (ٹوک) میں کر رہے ہیں۔

۸۔ امینِ حزیں:

خواجہ محمد سعیج پال نام، امینِ حزیں تخلص، سالی پیدائش ۱۸۸۲ء مقامِ ولادت سیال کوٹ، اور والد کا نام مولوی احمد دین ہے۔

امین حزیں نے عربی و فارسی میں الْعَدْمَا مولوی میر حسن (استادِ علامہ اقبال) سے پڑھی، اور انگریزی کی تعلیم اول مشن ہائی اسکول اور بعدہ مشن کالج سیال کوت میں پائی۔

پہلے ڈاکٹر بننے کا شوق ہوا، لیکن سائنس سے طبیعت کو مناسبت نہ تھی، اس لیے ملازمت کر لی۔ کچھ عرصہ ہوا کہ انہیں استینٹ پیٹکل ایجنٹی گلگت سے خان بہادر کا خطاب لے کر پہنچ پائی ہے۔ ملازمت کے دوران میں بھی علمی مشاغل برابر جاری رہے۔ اب ہمدرتن اردو ادبیات کی خدمت میں مصروف ہیں۔ شعروخن کی طرف طبیعت کار جان ابتداء ہی سے تھا، لیکن ۱۹۰۲ء سے یہ مشغله برابر جاری ہے۔ ابتداء شعر گوئی میں مولوی ظفر علی خاں اور مولانا محمد علی جو ہر کے رنگ سے متاثر تھے۔ بعد ازاں علام اقبال کو پسند کرنے لگے اور یہ رنگ کچھ ایسا بھایا کہ پھر کسی کا نقشہ نہ جنم سکا۔ امین حزیں متوسط قامت، پُر گوشت اور گورے رنگ کے خوب صورت انسان ہیں، کشادہ پیشانی سے خوش اخلاقی پیشی ہے، اور باتوں سے عالیٰ ہمتی، قلب کی صفائی، فکر کی گہرائی کا پتا چلتا ہے۔ ان کے کلام کو گل و بلبل، لیلی و مجنون، وامق و عذر را، اور شبِ ہجراء کے افسانہ ہائے دراز سے ڈور کا تعلق بھی نہیں۔ اصلاحی، اخلاقی اور خطیبانہ شاعری کے علم بردار ہیں۔

اردو زبان کی ترقی و توسعہ کے بارے میں ان کا خیال ہے کہ بند پا یعنی علمی اور اخلاقی کتابوں کے بہ کثرت ترین ہے جائیں اور مستقل کتابیں، مفید اور دلچسپ مضامین پر لکھی جائیں، نیز قدرتِ زبان اور لطافتِ شاعرانہ کے ساتھ موثر انداز میں پاکیزہ اور بند خیالات نظم کرنے کی اہلیت پیدا کر لی جائے، تو اردو کو وہی شرف حاصل ہو سکتا ہے، جو دیگر ترقی یافتہ زبانیں پاچکی ہیں۔

ہندی اور سنکرت کے ساتھ جملہ دیگر زبانوں کے الفاظ بھی اردو زبان میں شامل کیے جانے کے حامی ہیں، بشرطیہ کوہ غیر الفاظ اس ترکیب سے استعمال کیے جائیں کہ ان کو اپنایا جاسکے۔

روایف و قافیہ کی پابندی کے متعلق ان کا خیال ہے کہ موجودہ شاعر توجہ سے کام نہیں لیتے اور انگریزی شاعری کے اتباع میں روایف و قافیہ کی پابندی سے گریز کرتے ہیں، حالاں کہ اس قسم کی شاعری بہنسہ شاعری ہے۔ ایشیائی شاعری میں روایف و قافیہ کی پابندی ضروری ہے۔ جب تک روایف و قافیہ نہ ہو گا، موسیقیت پیدا نہیں ہو سکتی، جو ایشیائی شاعری کا جزو لا یفک ہے۔

نظم میں علامہ اقبال کو اور غزل میں میرزا غالب کو استاد مانتے ہیں۔ ان کے کلام کا مجموعہ ”گل بانگ حیات“ کے نام سے طبع ہو چکا ہے۔

سید وحید الدین احمد نام، بے خود تخلص، والد کا نام سید شمس الدین احمد، دادا کا سید بدرا الدین احمد کا شف، اور پردازا کا نواب سید امیر احمد خاں بہادر تھا۔ یہ عالم گیر ثانی کے وزیر تھے۔ سلسلہ نسب سلطان العارفین حضرت شیخ عبدالقدوس جیلانیؒ سے باکیسوں پشت میں ملتا ہے۔

بے خود بھرت پور میں پیدا ہوئے، ۳۰، رمضان المبارک ۱۲۷۹ھ تیرتھی ولادت ہے۔ دو ماہ بعد ان کے والد مع اہل و عیال دلی چلے آئے۔ چار سال کی عمر سے دلی میں اردو فارسی کی تعلیم شروع ہوئی۔ خوش قسمتی سے ملک کے مشہور ادیب حضرت علامہ خواجہ الطاف حسین حائلی جیسے استاد ملے۔ گھر میں ایک مائی نازاد یہہ ”مریم زمانی بیگم“ کی آغوش تربیت میں لال قلعے کی نکسانی اردو بولنے اور سیکھنے کا فخر حاصل ہوا۔

شعر گوئی خاندانی مشغلہ تھا اس لیے بچپن ہی سے طبیعت کا رجحان اس طرف زیادہ تھا۔

۱۳، سال کی عمر میں دنیا نے شاعری میں قدم رکھا، جس کا پہلا نقش یہ ہے:-

دل سے نکل گیا کہ جگر سے نکل گیا

تیر نگاہ یار کدر سے نکل گیا

۱۴، سال کی عمر تک کوئی مستقل اُستاد اختیار نہیں کیا۔ گاہے گاہے علامہ حائلی سے مشورہ بخشن

کر لیتے تھے۔ ۱۳۰۹ھ میں فتح الملک داغ بلوی کے باقاعدہ شاگرد ہوئے، مگر تقریباً چھے ماہ

اصلاح سے بہرہ یاب ہوئے تھے کہ اُستاد مشق نے فرمایا ”اب تم کو اصلاح کی ضرورت نہیں۔“

شاعری کے علاوہ شکار، شہ سواری اور تنیخ رانی میں بھی ملکہ پیدا کیا تھا۔ فن خطاطی میں یہ

طولی تھا، لیکن اب سترہ انھارہ سال سے ہاتھ میں رعشہ پیدا ہو جانے کے باعث لکھنے سے تقریباً

معدور ہیں۔ پاؤں میں رانگن کا در در ہتا ہے، جس کے سبب سے ایک پاؤں پھیلا کر بیٹھتے ہیں۔

بیرون سالی کے باوجود طبیعت میں نوجوانوں جیسی شوخی ہے۔ بڑے بذلہ شخ، طفیلہ گو، اور

رنگیں کلام ہیں۔ شاندار چہرے سے وسیع الخیال، اور مستقل مزاجی کا پتا چلتا ہے۔ بزرگ صورت،

پاکیزہ سیرت صاف گو، سادہ وضع، اور عہدِ قدیم کی کمل یادگار اور زندہ تصویر ہیں۔ پان بالکل نہیں

کھاتے، البتہ تھے کا بے حد شوق ہے۔ شغل شاعری و اصلاحی ادب کے ساتھ اشغال دینی بھی

بے دستور جاری ہیں۔ صوم و صلوٰۃ کے خاص طور پر پابند اور درود و ظانف کے عادی ہیں۔ اکثر باوضو

رہتے ہیں۔ ایک بار حج بیت اللہ سے بھی مشرف ہو چکے ہیں۔

فرماتے ہیں کہ ”میں جذباتی شاعر ہوں اور اسی قسم کے اشعار کہتا ہوں۔ لیکن اپنے خیال و جذبے کے ماتحت ہر شاعر شاعری سے جذبہ اندھا کام لے سکتا ہے۔“

آپ شعر میں روایف و قافیہ کو لازمی سمجھتے ہیں اور شاعری کی طرزِ جدید کے مخالف ہیں۔ ہندی وغیرہ کے ان الفاظ کا اردو شاعری میں شامل جائز سمجھتے ہیں، جو محاورے میں آجائیں۔ لظم میں میرانیس، اور حاملی کو استاد سمجھتے ہیں اور غزل میں داغ دہلوی کو۔

تصانیف میں دو صحیم دیوان، ایک گفتار بے خود (مطبوعہ ۱۳۲۳ھ) اور دیہوار (مطبوعہ ۱۳۲۸ھ) مظہر عام پر آچکے ہیں اور اسی قدر کلام غیر مطبوع موجود ہے۔

ان کا خیال ہے کہ اردو کی ترقی کے لیے ہر اردو جانے والے کا فرض ہے کہ خود اردو بولے اور لکھے اور دوسروں کو بھی اس کی ترغیب دے، نیز مدارس میں بھی اردو لازمی کی جائے اور دوسری زبانوں سے جدید علوم و فنون کے ترجیح کیے جائیں۔

حضرت بے خود نے کوئی سرکاری ملازمت نہیں کی، البتہ دلی کے انگریز افسروں کو تقریباً ۳۲ سال تک اردو فارسی کی تعلیم دی ہے۔

رام پور میں صاحزادہ سید شبیر علی خاں صاحب بہادر شبیر عرف نامہ صاحب مر حوم و مغفور سے خصوصی تعلقات تھے، اس لیے اکثر رام پور آنے اور رہنے کا اتفاق ہوا ہے۔

۱۰۔ ثاقب لکھنؤی:

میرزا کر حسین نام، ثاقب تخلص، اور تاریخ ولادت ۱۹، رمضان المبارک ۱۲۸۵ھ (۱۸۶۹ء) ہے۔ سلسلہ نسب علی خاں شاملو سے ملتا ہے، جو شاہ طہماں اپ صفوی کے معتمد علیہ اور طبرستان کے باشندے تھے۔ ان کے مورث اعلیٰ نے اکبر آباد آ کر سکونت اختیار کر لی، مگر میرزا چھے ماہ کے ہوں گے کہ ان کے والد کو اکبر آباد چھوڑ کر لکھنؤ آنا پڑا، جہاں تا حال ان کی سکونت ہے۔

ابتدائی تعلیم پڑانے طرز پر لکھنؤ ہی میں ہوئی۔ انگریزی پڑھنے کے لیے چار سال آگرے میں قیام رہا۔ آگرے ہی میں میر مومن صفحی کی مجالس سے ذوقی شرگوئی پیدا ہوا اور یہیں مشق ختن کی بنیاد پڑی۔ دیوان طبع ہو چکا ہے۔

ثاقب کتابی چہرے، چھریرے جسم اور درمیانی قد کے نیک صورت، خوش اخلاق اور سن رسیدہ بزرگ ہیں۔ بذل سچی و نظرافت، گفتگو میں کوٹ کوٹ کر بھری ہے۔ دوست نوازی، مذہب کی

پابندی اور خلوص و محبت سے ملنا ان کی نمایاں صفات ہیں۔ عرصے سے ریاست محمود آباد سے وثیقہ پاتے ہیں، اور شبانہ روز یادِ خدا و فکرِ شعر و سخن میں مشغول رہتے ہیں۔ ان کے نزدیک شاعری کا روحاںی پہلوا ہم ہے اور اراداتی قلمی کاظم کرنا اولی ہے۔

اردو زبان میں ہندی، بھاشا، وغیرہ کے جو الفاظ شامل ہو چکے ہیں اور جن کو اہل زبان لکھتے اور بولتے ہیں، ان کو ثابت صاحب کی رائے میں بدستور باقی رکھا اور استعمال کیا جائے۔ لیکن جدید الفاظ تاوقت یہ کہ اساتذہ کا گروہ ان الفاظ کو داخلی اردو زبان نہ کرے، استعمال نہ کیے جائیں، جیسے ”ستی“ کا لفظ۔

ذریعہ پروانے کروٹ بدل کر
ستی ہو گئی شمعِ محفل میں جل کر
اردو ادب کی خدمت کے متعلق ان کا خیال یہ ہے کہ جو طریقہ ”بزمِ ادب رام پور“ نے اختیار کیا ہے، وہ پسندیدہ ہے۔ دوسرا طریقہ بھی ہو سکتا ہے کہ انشا پرداز اور شعراء بامکالم کو خاص خدمات سپر دکی جائیں، تاکہ وہ اپنے مقام پر بیٹھ کر اطمینان سے کام انجام دے سکیں۔
کلام میں رویف و قافیہ کی پابندی ضروری جانتے ہیں۔ ان کے نزدیک بے قافیہ نظم متبدل ہوتی ہے اور اس سے شاعر کا تصویر طبع ظاہر ہوتا ہے۔

لئم میں سودا، ذوق، اور موکن خال کو، اور غزل میں میز زاغالب، خواجه میر درد، میر تقی اور میر سوز کو اسٹاد مانتے ہیں۔

۱۱۔ **جگہ مراد آبادی:**

علی سکندر نام، اور جگہ تخلص ہے۔ ۱۸۹۰ء میں اپنے وطن مراد آباد میں پیدا ہوئے۔ ان کے مورث اعلیٰ، مولوی محمد سعیج، شاہ جہاں بادشاہ دہلی کے اسٹاد تھے۔ کسی بات پر بگز کر چل دیے، اس بنابر خاندان کا ایک حصہ عظم پور بائیٹھ میں رہ گیا، اور کچھ لوگ مراد آباد آگئے۔ ان کے دادا حافظ محمد نور، المخلص بenor خوش گوش اور شاعر تھے۔ ان کے والد مولوی علی نظر، نظر تخلص بھی اپنے وقت کے منتخب شعرا میں شمار ہوتے تھے۔ انہوں نے ایک دیوان ”باغ نظر“ کے نام سے چھوڑا ہے۔

جگہ کی انگریزی تعلیم صرف انٹرنس تک ہے، لیکن فارسی کی استعداد بہت اچھی ہے۔
ذس زمانے میں داعنگ دہلوی، رام پور سے حیدر آباد بیٹھے، جگہ بھی وہاں مقیم تھے، اس لیے

اپنا کلام داغ کو دکھانے لگے۔ حیدر آباد سے واپسی پر فتحی امیر اللہ تسلیم کے حلقہ تلامذہ میں داخل ہوئے۔ جگرنے اپنے متعلق لکھا ہے:-

”بچپن ہی سے خُسن سے مجھے ایک خاص ربط و نسبت رہی، رفتہ رفتہ یہ نشانہ تر ہوتا گیا۔“

اس کی تمجیل آگرے کے قیام میں ہوئی۔ ازاں بعد حالات اس درجہ اندوہ تاک ہوتے

چلے گئے کہ غالباً حضرت اصغر کے توسط سے مجھے آئتا تھا۔ بنگلور سے شرف نامی حاصل نہ

ہو جاتا تو یقیناً یا تو خود کشی کر کچکا ہوتا، ورنہ بقول خود میرے ایک دوست، زینت صرا

ہوتا۔ میری تربیت حضرت اصغر گونڈوی رحمۃ اللہ علیہ کے نفوس کی رہیں منت ہے اور مجھ

معنوں میں موصوف کی ذات گرامی میری اصلاح شعر کی بھی ذمہ دار ہے۔“

جگر کا درمیانی قد اور سانو لا رنگ ہے، متوسط الاعضاء، فراخ پیشانی اور کشاورہ چشم ہیں۔

سر کے بال بڑے رکھتے ہیں۔ چہرے سے شاعرانہ و حاشت پیکتی ہے۔

ریا کاری اور بناوٹ سے نفرت سے۔ جس سے ملتے، فراخ دلی اور گرم جوشی سے ملتے

ہیں اور جس سے نفرت ہوتی ہے، اُس کا منہ دیکھنا گوارا نہیں کرتے۔ خلوص و خودداری ان کی

نمایاں خصوصیات ہیں۔ کلام جس ترجم آمیز انداز سے پڑھتے ہیں، اُس کے خود موجود بھی ہیں۔ ان کی

کا خیال ہے کہ عام فہم طریقہ ادا اور ترکیب بندش سے اعلیٰ تخلیق و معنی آفرینی، علم و ادب اور زبان کی

خدمت ہے اور ثقلِ الفاظ و غیر مانوس تراکیب استعمال کرنا ادب کو غارت کرنا ہے۔ ہندی کے

مانوس الفاظ بھی کم استعمال کرتے ہیں۔ عصر حاضر میں مولانا ظفر علی خاں

کے قائل اور علامہ اقبال اور حضرت اصغر گونڈوی کے شاعرانہ کمال کے گرویدہ ہیں۔ ردیف و قادری کی

پابندیاں ان کے کلام میں مسلسل پائی جاتی ہیں اور اس التزام کو، شعر کہنے کے لیے واجبی تصور کرتے

ہیں۔ کلام کا بیش تر حصہ غزلیات پر مشتمل ہے، نظم بہت کم کہتے ہیں۔ حسین مناظر کے مشاہدے

سے جو جذبات پیدا ہوتے ہیں، وہی بیش تر غزل کی صورت اختیار کر لیتے ہیں۔ مشاعروں کے

دعوت ناموں پر آئے دن سفر میں رہتے ہیں۔

۱۲۔ جلیل مائنک پوری:

جلیل حسن نام جلیل شخص، والد کا نام مولوی حافظ عبدالکریم ہے۔ ۱۲۸۳ھ میں بد مقام

مائک پور (اوڈھ) ولادت ہوئی۔ دس گیارہ سال کی عمر میں حفظ قرآن مجید سے فراغت پائی۔ طلب

علمی کا بیش تر زمانہ لکھنؤ میں گزر، اور وہیں عربی و فارسی میں استعداد بھی پہنچائی۔

خن گوئی کا شوق ابتداء ہی سے تھا۔ بیس سال کی عمر میں امیر بینائی کے سلسلہ تلمذ میں داخل ہوئے اور جملہ ضروریات و مسحناتِ شعری حضرت امیر ہی کے فیضانِ صحبت سے حاصل کیے۔ رام پور میں ”امیر اللغات“ کی تدوین کے لیے دفتر کھولا گیا، اُس کی ادارت ان کے سپرد ہوئی۔ سفر بنا رس و بھوپال وغیرہ میں بھی حضرت امیر کے ہم رکاب رہے۔ ۱۰ ارجونوری ۱۳۱۸ھ کو اُستاد کے ہم راہ حیدر آباد پہنچ۔ اُس زمانے میں یکین السلطنت مہاراجہ سر کشن پرشاد بہادر کی اعانت اور مہان نوازی شامل حال رہی۔ حضرت امیر کی وفات کے بعد ۱۳۲۷ھ میں غفاران مکاں، نواب میر محجوب علی خاں بہادر، نظامِ دکن نے اپنی اُستادی کا شرف بخشا اور داغ مر جوم کی جگہ پر پر مامور فرمائ کر ”جلیل القدر“ کے معزز خطاب سے سرفراز کیا۔

حضور پُر نور، نواب میر عثمان علی خاں بہادر، آصف جاہ سالیع، خلد اللہ ملکہ، جب سر بر آرے سلطنت ہوئے، تو انھوں نے بھی اپنی اُستادی کے شرف سے مشرف فرمایا، اور پہلے ”نواب فصاحت جنگ بہادر“ کے خطاب سے سرفراز کیا، پھر ”امام الفن“ کے لقب سے مزید عزت افزائی فرمائی۔ شہزادے بھی حسب الحکم سر کارا پنا کلام انہیں کو دکھاتے ہیں۔

جناب جلیل حیدر آباد سے درسالے ”محبوب الكلام“ اور ”دبدبہ آصفی“ نکالتے رہے ہیں۔ ایک مبسوط رسالہ ”تذکیر و تانیث“، الفاظ پر بھی تصنیف کیا ہے، جو مولانا عبدالحیم شرکھنی کے مقتدرے کے ساتھ چھپ چکا ہے۔ منظوم تصانیف حصہ ذیل ہیں:-

۱۔ ”تاجِ خن“: پہلا دیوان، طبع اول ۱۹۱۰ء۔

۲۔ ”جانِ خن“: دوسرا دیوان، طبع اول ۱۹۱۶ء۔

۳۔ ”روحِ خن“: تیسرا دیوان جو ہنوز غیر مطبوع ہے۔

۴۔ ”سر تاریخِ خن“: (قصائد مدحیہ، قطعات، مجموعہ تاریخِ خن)

۵۔ ”معراجِ خن“: (تفقیہ کلام اور سلام وغیرہ کا مجموعہ)

۶۔ ”گل صد برگ“: (مجموعہ رباعیات)

اردو کی ترویج کے متعلق ان کا خیال ہے کہ فی زمانہ جو کچھ ہو رہا ہے وہی طریقہ مناسب ہے، یعنی نظم و نثر میں تصنیف و تالیف کا بہ کثرت ہونا، اردو کے قواعد مرتب کیے جانا اور اردو کے لغات کا مدقائق ہونا۔

ہندی اور سنسکرت وغیرہ کے جو الفاظ اردو میں شامل ہو گئے ہیں، ان کے خیال میں بس

وہی استعمال کیے جاسکتے ہیں۔ مفرد اشعار میں روایف و قافیہ کی چند اس ضرورت نہیں سمجھتے، مگر قطعہ، نظم، غزل، مشتوی وغیرہ میں قافیہ ضروری سمجھتے ہیں، البتہ روایف کا معاملہ اختیاری ہے۔

۱۳۔ جوش ملیح آبادی:

شیر حسن خاں نام، جوش تخلص اور ۱۸۹۶ء سالی ولادت ہے۔ ان کے اسلاف کابل سے آ کر قائم گئے، ضلع فرغن آباد میں مسکن پذیر ہوئے اور ایک عرصہ دراز کے بعد ملیح آباد چلے آئے۔ ان کے والدنو اب بشیر احمد خاں، دادانوب محمد احمد خاں اور پرداد انوب فقیر محمد خاں تھے۔ موخر الذکر شاعر بھی تھے، اور گویا تخلص کرتے تھے۔ اس خاندان کے بیش تر افراد سلطنت اودھ میں معزز عہدوں پر فائز رہے ہیں۔

جوش کی عربی و فارسی کی تعلیم مکان پر ہوئی۔ انگریزی سینٹر کمپرنس تک پڑھی۔ شعر گوئی کا جذبہ ۱۲، ۱۳ سال کی عمر سے اُبھر چلا تھا۔ ابتدائی کلام حضرت عزیز لکھنؤی کو دکھایا۔ اب جدت طبیعت و جوش فطرت رہنماءِ خیال ہے۔

جوش گندی رنگ کے، فراخ چشم، کشادہ پیشانی، اور اچھے خط و خال کے انسان ہیں۔ چہرے کی ساخت سے اُلواعزمی، اور تہ برقیتا ہے۔ درمیانی قد، بڑا سر، اور دو ہرا جسم ہے۔ سر کے بال بڑے رکھتے ہیں۔ آواز میں شکوہ و دبدبہ اور گفتگو میں تغیر قلوب کی غیر معمولی قوت ہے۔ دوست پسند، احباب نواز، فکر امروز و غم فردادے بے نیاز اور بہت محلِ میل جانے والے ہیں۔

ان کا خیال ہے کہ مجموعی حیثیت سے وہ شاعری، بہتر ہے، جو انسانی ذہنیت کو ارتقا و قوت عمل بخشنے والی ہو سکتی ہو۔ اردو کی ترقی و ترویج کے بارے میں یہ رائے ہے کہ پر کثرت کتابیں ترجمہ اور تایف کی جائیں، ایجمنیں بنا لی جائیں، نئے اسلوب اختیار کیے جائیں اور زیادہ تقدیر سے کام لیا جائے۔ اردو زبان میں ہندی اور سنکرست کے اُن الفاظ کے شمول سے متفق ہیں، جن سے شعریت مجرد ہے۔ اسی طرح روایف و قافیہ کی پابندیاں، ان کے نزدیک اس حد تک روایہ ہیں کہ شعر میں لقص و تنزل پیدا نہ ہو، ورنہ بغیر اس التزام کے کہنا مناسب ہے۔ لیکن خود ان کے جملہ کلام میں روایف و قافیہ کی پابندیاں موجود ہیں۔

نظم میں نظیر اکبر آبادی اور علامہ اقبال کو اُستاد مانتے ہیں۔ غزل کو غیر فطری تصور کرتے ہیں، اس صنف میں کسی کو اُستاد نہیں مانتے، البتہ غزل کہنے والوں میں مومن خاں کے غزل

کو محدود معنی میں بہتر سمجھتے ہیں۔ ان کا خیال ہے کہ غزل گوئی ترک کرنے کے نظمیں کہنا چاہیں، خواہ وہ کسی صنف کی ہوں۔ جنابِ جوش کی منظم تصانیف حب ذیل ناموں سے طبع ہو چکی ہیں:-

- ۱۔ روحِ ادب (نشر، غزل اور نظم کا مجموعہ)
 - ۲۔ نقش و نگار (نظم و غزل کا مجموعہ)
 - ۳۔ شعلہ و شبم
 - ۴۔ حرف و حکایات
 - ۵۔ جنونِ حکمت
 - ۶۔ نظموں کے مجموعے
 - ۷۔ فکر و شاطر
 - ۸۔ آیات و نغمات
- ۹۔ حسرتِ موبانی:

سیدِفضل الحسن نام، اور حسرتِ موبانی تخلص ہے۔ قبیلہ موبان، ضلع آناؤ میں ۱۲۹۸ھ میں پیدا ہوئے۔ قرآن مجید اور دو فارسی کی تعلیم مولانا غلام علی موبانی سے گھر پر حاصل کی۔ اس کے بعد اردو مدل پاس کیا۔ عربی کی کتابیں مولانا سید ظہور الاسلام، بانی مدرسہ اسلامیہ فتح پور، سے پڑھیں۔ فتح پور ہی سے انہنس پاس کر کے وظیفہ حاصل کیا اور علی گڑھ کالج میں داخل ہو کر ۱۹۰۳ء میں بی۔ اے کی ڈگری حاصل کی۔

مولانا حسرت کا، درمیانی قد، معمولی نقشہ، گول چہرہ اور پکارنگ ہے۔ ان میں اخلاقی اسلامی قدما کی طرح جلوہ گر ہے۔ مزاج کی سادگی، حوصلے کی بلندی، یقین کی استواری، حق پسندی، صدق و صفا اور زہر و تقویٰ سے متصف ہیں۔

تعلیم سے فراغت کے بعد رسالہ "اردوے معلّیٰ" نکالا، جو دنیاے ادب و سیاست میں محتاج تعارف نہیں۔ ادبی و سیاسی مذاق ابتداء ہی سے نہایت صحیح اور سلیم ہے۔ شاعری میں تسلیم لکھنؤی کے شاگرد ہیں۔ باوجود چند رنجور یوں کے وجہت طلبی کی طرف سے مولانا نے اپنی آنکھیں بند کر لی ہیں، اور قومی خدمت گزاری کو اپنی زندگی کا نصب اعین قرار دے کر، معاشرتی دنیا کو قانعہ اور متوکلانہ طریق پر نہایت محدود و مختصر کر لیا ہے۔ نہ ہبھا خنی ہیں اور مشربًا قادری۔ پہنچن میں شاہ عبدالرزاق صاحب فرنگی محلی سے بیعت کی تھی۔ بعد ازاں ان کے صاحبزادے سے، جو

حضرت مولانا عبد الباری صاحب کے والد ماجد تھے، تجدید بیعت کی۔

مولانا نے اردو لٹریچر کی نہایت گران قدر خدمات انجام دی ہیں، خصوصاً اردو شاعری پر ان کا احسان عظیم ہے۔ اکثر غیر معروف شعر کے حالات اور کلام سے لوگوں کو آشنا کیا، اور اس طرح بہت سے اساتذہ کے کلام کو تلف ہونے سے بچالیا۔ شعر کے تذکرے مرتب کر کے شائع کیے، اور ان کے کلام پر تقیدیں لکھیں، جس سے پاکیزہ مذاقِ سخن کی اشاعت ہوئی۔

اردو زبان میں ہندی اور سنکرت کے وہی الفاظ استعمال کرنا مناسب سمجھتے ہیں، جو عام طور پر رواج پاچکے ہیں۔ ان کے نزد یک غزل صرف عاشقانہ خیالات کے لیے مناسب ہے، دیگر مضامین کے افہار کے لیے اسے استعمال کرنا زیادہ نہیں۔ ان کا یہی خیال ہے کہ اشعار میں قافیہ نہ ہو تو چند اس مضائقہ نہیں، لیکن روایف کا ہونا ازبس ضروری ہے۔

سیاست کی بدولت ان کو متعدد بار جیل میں رہنا پڑا ہے اور زندگی میں صعوبتوں سے مستقل طور پر دوچارہ چکے ہیں، لیکن ارادہ کا استقلال اور خیالات کی استواری میں کبھی تزلزل پیدا نہیں ہوا۔ ایک بار جیل میں یہ مطلع کہا تھا۔

ہے مشقِ سخن جاری ، چنی کی مشقت بھی

اک طرفہ تماشا ہے حرث کی طبیعت بھی

موصوف نے اپنا کلام سُنانے سے قبل بطور تجدید ایک تقریر میں دنیاۓ بغول کو دو حصوں پر منقسم کیا، ”آمد“ اور ”آورد“، پھر دونوں کو چار ابواب پر تقسیم کیا۔

آمد: عارفانہ عاشقانہ فاسقانہ با غایانہ

آورد: ماہرانہ واصفانہ ضاکھانہ شاعرانہ

اور مذکورہ بالاعنوanات کے تحت ہر ایک رنگ کے نمایاں غزل گو شعر کے نام بتائے اور اسی ترتیب سے اپنا کلام تقسیم فرماتے ہوئے سامعین کو محظوظ فرمایا۔

۱۵۔ حفیظ جالندھری:

محمد حفیظ نام، حفیظ تخلص، سن ولادت ۱۹۰۰ء، مقام پیدائش جالندھر۔ والد کا نام حافظ شمس الدین اور دادا کا حاجی مہر الدین ہے۔ ان کے اُستاد ابوالاثر حفیظ کہہ کر پکار کرتے تھے، اس لیے یہی نام مشہور ہو گیا۔ بعض ریاستوں نے ”حسان الملک“ اور گورنمنٹ نے ”خال صاحب“ کے خطاب سے سرفراز کیا ہے۔

تقریباً دو برس پیش تر ایک ہندو راجپوت خاندان مسلمان ہو گیا تھا اور نقل وطن کر کے پنجاب میں آبسا تھا۔ مسلمان ہونے کے بعد اس خاندان کے ۳۱ آدمی احمد شاہ ابدالی کے مجاہدوں کے ساتھ مر ہٹوں سے جنگ کرتے ہوئے شہید ہوئے، حفیظ اسی خاندان کے چشم و چراغ ہیں۔ سکھوں کے وقت میں ان کے خاندان پر خاصی بنا ہی آئی۔ انگریزوں کے پنجاب پر قابض ہونے کے بعد ان کے دادا حاجی مہر الدین نے مع اپنے بھائیوں کے، فوج کے لیے بارود تیار کرنے کا کام شروع کیا۔ یہی کام ان کے والد حافظ شمس الدین بھی کرتے رہے۔ حافظ صاحب کو خدا نے بہت سی اولادیں عطا کی تھیں، مگر حفیظ کے جوان ہوتے ہوئے پانچ بھائی اور چھے بہنوئی تھوڑے عرصے میں پر دخاک ہو گئے۔ حفیظ کو اپنے اہل و عیال کی کفالت کے لیے متعدد پیشے، اور تجارتیں کرنا پڑی ہیں اور انقلابات زمانہ کے ہاتھوں بہت سے تباخ اور خلافی ضمیر تجربات حاصل ہوئے ہیں۔

جناب حفیظ درمیانی قد، گندی رنگ اور کتابی چہرے کے مکین طبع، اور کم گوانسان ہیں، با توں میں سادگی ہے اور بے جا تکلف و قمعن سے دور رہتے ہیں، آواز میں لحنِ داؤ دی کے برکات شامل ہیں، جس سے خُن کلامِ دوآتشہ ہو جاتا ہے۔

ابتداً مسجد میں کلامِ مجید اور فارسی میں گلتاں، بوستان تک پڑھی، بعد ازاں مدرسے میں ساتوں بیجاعت تک تعلیم حاصل کی۔ یچپن ہی سے طبیعت کامیلان شعر گوئی کی طرف تھا، اس لیے مطالعہ کے ساتھ شعر گوئی بھی جاری رہی۔ اسی درمیان میں بقدرِ ضرورت انگریزی بھی پڑھ لی۔ ابتدائی کلام ملک الشرا مولانا غلام قادر گیلانی کو دکھایا۔ ان کے بعد نہ کسی سے اصلاح لی، نہ مشورہ سخن کیا۔

ان کا خیال ہے کہ شاعری میں نقیاتی پہلوا ہم ہے۔ یعنی وہ شاعری بہتر ہے جو انسان کو ماڈی اشیا اور سفلی سطح سے بلند کر کے خود شناسی اور خدا تری کی طرف لے جائے۔

ان کی رائے ہے کہ ادب اردو کی خدمت اس نجح سے ہونا اولیٰ ہے کہ سوچانہ مذاق باقی نہ رہے اور بلند خیالات روزمرہ کی زندگی میں داخل ہو جائیں۔ نیزا یا شاعروں کی قدر کی جائے، جن کافن فرد و قوم، دونوں میں عزت نفس اور باہمی روابط اور تلقین کرے۔ وہ شعر انجوش مضامین نظم کرتے ہیں اور سفلی جذبات کو ابھار کر دلیٹا چاہتے ہیں، ان کی حوصلہ افزائی اچھے اور زندگی بخش ادب کو قتل کرنا ہے۔ کتابیں شائع کرنے والے ادارے اور انجمنیں اور کتابوں پر تقيید و تبصرہ کرنے

وائل حضرات مہبیا کیے جائیں، تو اُردو ترقی پا سکے گی۔
 ان کا خیال ہے کہ ہنری و منسکرت ہی نہیں بلکہ عربی و فارسی کے الفاظ کی بھرمار بھی اُردو کو نقصان پہنچائے گی۔ البتہ جو الفاظ پہلے سے گھل مل کر بجروز زبان ہو گئے ہیں، ان کا استعمال زبان کا حسن ہے۔
 ردیف و قافیہ کی پابندی ان کے نزدیک بے معنی چیز ہے۔ شاعر کو اختیار ہے کہ موضوع کے لیے ضرورت سمجھے، تو قافیہ سے امداد لے، ورنہ حائل دیکھ کر رکھ کر ادا دے، چنانچہ خود مردّ و مقتلي اور بے قافیہ و ردیف دونوں قسم کے اشعار کہتے ہیں۔

متقدِ مین میں میر کو اور متقطین میں غالب، مومن اور آتش کو استاد مانتے ہیں۔
 معاصرین میں مولانا سہا کو درجہ استادی دیتے ہیں۔ اقبال کو درجہ شاعر سے بلند سمجھتے ہیں۔ ان کا قول ہے کہ معاصرین میں پورا شاعر میری نظر سے او جھل ہے۔

تصانیف میں نظموں اور گیتوں کے دو مجموعے ”نغمہ راز“ اور ”سو ز و ساز“ طبع ہو چکے ہیں۔ تیرا مجھوں ”تلخا بہ شیریں“ زیر طبع ہے۔ ایک مشتوی موسوم بہ ”شاہ نامہ اسلام“ تین جلدیں میں چھپ کر شہرتِ دوام حاصل کر چکی ہے۔ اس میں سات ہزار اشعار ہیں۔ کچھ نظمیں ”تصویر کشی“، ”غیرہ الگ الگ کتابی شکل میں بھی نکل چکی ہیں۔

بچوں کے لیے ”بھار کے بھولوں“، ”بچوں والا“، ”ہندوستان ہمارا“، ”حفیظ کے گیت“ اور دیگر نظمیں چار حصوں میں طبع ہو چکی ہیں۔ اس وقت دہلی میں بہ سلسلہ ملازمتِ مقيم ہیں۔

۱۶۔ آل رضا لکھنؤی:

سید آل رضا نام، رضا تخلص۔ والد کا نام (خان بہادر) سید محمد رضا، سالی ولادت ۱۸۹۶ء اور مقام پیدائش قصبہ نیوتی آناؤ ہے۔ رضا جب پیدا ہوئے، ان کے والد عہدہ مخفی پر مامور تھے۔ اس کے بعد اور وہ کے اضلاع میں انصاف و قانون کے مختلف عہدہ ہائے جلیسہ پر مامور رہے۔ آخر میں چیف کورٹ لکھنؤ کے نج ہو گئے تھے۔

عبد طفیل والد کے ساتھ مختلف اضلاع میں گزرا، لیکن زیادہ تر تعلیم سیتاپور میں ہوئی اور سینیں سے انٹرنس پاس کیا۔ ۱۹۱۶ء میں کینگ کالج لکھنؤ سے بی۔ اے کیا۔ اس کے بعد خاگی امور اور دیگر مصروفیتوں کے سبب دو سال بے کار گزرے۔ ۱۹۱۸ء میں قانون پڑھنا شروع کیا، ۱۹۲۰ء میں الہ آباد سے ایل۔ ایل۔ بی کا امتحان پاس کر کے لکھنؤ میں وکالت شروع کر دی۔ تھوڑے عرصے کے بعد لکھنؤ سے پتاب گڑھ جا کر وکالت کرنے لگے۔ وہیں خان بہادر نواب

احمد حسین صاحب اور۔ بی۔ ای رئیس و تعلقہ دار، پریانوں، ضلعِ پرتاپ گڑھ، کی دختر سے شادی ہو گئی۔

جناب رضا صوم و صلوٰۃ کے پابند اور دروغ نافع کے عادی، لکھنؤی وضع کے خوش پوش، خوب صورت، خوب سیرت، خندہ پیشانی خوش رنگ اور موزوں اندام انسان ہیں۔

ان کی شاعری کا آغاز پرتاپ گڑھ سے ہوتا ہے۔ ابتداء میں خاص انہاک نہ تھا، بلکہ بھی کچھ کچھ شعر کہہ لیا کرتے تھے۔ لیکن ۱۹۲۱ء میں احباب کے اصرار پر باقاعدہ غزل کہنا شروع کی اور تیرید انوار حسین آرزو لکھنؤی سے بذریعہ خط و کتابت تلمذ حاصل کیا۔ یک سرافراط ہے کہ اُستاد سے ملنے کا کبھی موقع نہ ملا۔

شاعرانہ حیثیت سے پرتاپ گڑھ ہی میں شہرت ہو چکی تھی۔ ۱۹۲۷ء میں پرتاپ گڑھ سے لکھنؤ آئے تو یہاں بھی شعرو شاعری کی مجلس گرم تھی۔ انہوں نے بھی ان محفلوں میں حصہ لینا شروع کیا اور تھوڑے عرصے میں اپنے ادبی رتبے کو منوالیا۔ چنانچہ اس کے اعتراض میں انجمن معین الادب نے، جس کے ممبر جناب صفی اور حضرت طریف بھی تھے، ان کو نائب صدر کی حیثیت سے اختیاب کیا اور بعد ازاں صدارت کے فرائض تفویض کر دیے۔ کچھ عرصے کے بعد یہ انجمن ”بہارِ ادب“ کے نام سے موسم ہوئی، تو اس میں سکریٹری کی حیثیت سے کام کیا۔

فرماتے ہیں کہ ”میں زیادہ تر جد باتی شاعری کرتا ہوں، جس میں روحاںیت کا خاص احتہہ ہوتا ہے، لیکن شاعر کی دنیا کو یہیں تک محدود نہیں سمجھتا۔“ اردو ہندی کے الفاظ کے بارے میں ان کا خیال ہے کہ:

”زبان ہمیشہ ایک حالت پر نہیں رہتی۔ شاعر کو اپنے خیالات زمانے کی زبان کے لحاظ سے عام فہم طریقے پر ظاہر کرنا چاہیے، لیکن نوعیت مضمون کے لحاظ سے بھی اس کے سے الگ بھی ہٹنا پڑتا ہے۔ اردو زبان میں بہ کثرت ہندی الفاظ رائج ہیں۔ ایسے الفاظ کا سلیقے سے استعمال اچھی صورت میں پیدا کر سکتا ہے۔ الفاظ کے استعمال میں صرف معنویت کا لحاظ کرنے نہیں پڑتا، بلکہ آواز، وزن، اور مزانج کی ہم آہنگی بھی لازمی ہے۔“

ترویج اردو کے بارے میں ان کا خیال ہے کہ ضروری است زندگی اور لوازم اتی ترقی پر نظم و نشر شائع کر کے عوام تک اس طرح پہنچانا چاہیے کہ انھیں کم سے کم خرچ میں زیادہ سے زیادہ مطبوعات کی خریداری اور اہم سے اہم فائدے کا حصول ممکن ہو۔

رویف و قافیہ کے متعلق خیال ہے کہ اکثر غیر مردُوف اشعار بھی کافی لطف دیتے ہیں، لیکن قافیہ اور رویف دونوں سے معزز اشعار بہت پہنچے ہوتے ہیں۔

رضا کو غالب اور میر کا کلام بہت زیادہ پسند اور یاد ہے۔ نظم میں نظیر آبادی اور انیس کو، اور غزل میں غالب، داغ، مومن، اور آرزو کو اتنا دامانتے ہیں۔ ایک مجموعہ کلام ”نوائے رضا“ کے نام سے طبع ہو چکا ہے۔

۷- روش صدّه لقی:

شاہد عزیز نام، روشن تخلص اور ۱۹۶۱ء جولائی ۱۹۶۱ء تاریخ پیدائش ہے۔ والد کا نام مولوی طفیل احمد شاہد، اور مولد و مسکن جوالا پور (سہارن پور) ہے، جو مناظر فطرت کے لحاظ سے بہت دل چھپ اور خود ان کے بت قول ”قدیم ہندوستانی تہذیب کا گھوارہ ہے۔“

قرآن مجید اور اردو فارسی کی تعلیم گھر پر ہوئی۔ سنسکرت، ہندی اور انگریزی سے خود واقفیت بھم پہنچائی ہے۔ سات سال کی عمر سے شعر کہتے ہیں اور اس فن میں اپنے والد سے تلمذ ہے۔ ۳۲ تک برادر غزالی میں لکھیں، اس کے بعد نظم مکاری شروع کر دی ہے۔

روش پستہ قد، گندی رنگ، کتابی چہرے اور خوب صورت آنکھوں کے ہنس نکھ نوجوان ہیں، اور خلوص و محبت اور صدق و صفا کی تصور یقین آتے ہیں۔

۱۸۔ ساحر دہلوی:-

ایں نے خدمت کے لئے میں پورے سا ہرے ہی۔ ان اور راءے بھادرہ طباب عطا، واخا۔
سال ۱۲ سال کے سن میں پنڈت پرشاد رام، راز داں کے شاگرد ہوئے، اور تین چار
سال ان سے اردو فارسی کی تعلیم پائی۔ ذوقی شعر و خن اواشیں عمر سے تھا اور حافظہ خدا داد کی بدولت
اردو فارسی کے ہزار ہا اشعار یاد کر لیے تھے۔ سب سے پہلے فارسی میں اشعار کہے اور زانوے
شاگردی عبدالحیم عاصم کی خدمت میں تھے کیا۔

قدرت زبان کے ساتھ فکر موزوں اور ذہانت طبع حاصل تھی، صفوی، میرزا، مہر، اور آغا صوفی کے مشاعروں میں شرک ہو کر دلخیل حاصل کی۔

۲۲ سال کی عمر میں بہ سلسلہ ملازمت اجیر شریف جانا پڑا۔ وہاں دوستوں کے اصرار سے رینجت کی طرف توجہ کی۔ کچھ عرصے کے بعد دلی واپس آ کر جواہر ناتھ ساقی اور رام رجھاپل شیدا کی صحبوں میں شریک ہونے لگے، پھر عرصہ دراز تک عہدہ تحصیل داری پر متاز رہے، مگر مشغیل سخن جاری رکھا۔ اب بے صلح حسن خدمات، اپنے وطن دلی میں پیش پارے ہے ہیں۔

جناب ساحر، تہذیب قدیم کے حامل اور دلی کے وضع دار اصحاب میں سے ہیں۔ ان کی باتوں سے وسعتِ اخلاق، تواضع، نرمی اور خلوص کا اظہار ہوتا ہے، چنان چہ ان کا یہ شعر خود انھیں کی حالت کا مرقع ہے:

کوئی حرم سے، دیر سے منسوب ہے کوئی
اک رہ گیا ہوں میں کہ تمھارا کہیں جے
سادہ وضع قطع ہے۔ چھریا جنم، متوسط قد و قامت اور کتابی چہرہ ہے۔ داڑھی، موچھہ،
وغیرہ کے بال بے اقتضاے سن سفید ہو چکے ہیں لیکن باسیں سن و سال، شعرو شاعری کی جالس میں
وہی گرمگری ہے۔ ہر ماہ کے آخری ہفتے میں معمولی مشاعرہ اور سال بے سال ماہ دسمبر کے آخر (یوم
کلاں) میں ایک عظیم الشان جلسہ منعقد کرتے ہیں، جس میں قریب و بعید کے احباب بادوق اور خن
گو حضرات جمع ہوتے ہیں۔

ساحر روحانی شاعری کو پسند کرتے ہیں۔ ان کا خیال ہے کہ ”آردو ادب میں شاعری سے ایک قدم کا لوح اور بیان میں سہولت پیدا ہو جاتی ہے۔ علاوہ بریں خدمتِ ادب کے لیے وہ جملہ ذرا لمح اخیار کرنا اولی ہے، جو اس کی ترقی میں معاون و مدد ہو سکتے ہیں، اور وہ بہت ہیں۔“

ہندی اور سنسکرت کے مرجوجہ الفاظ سے زیادہ کے شامل کرنے کے خلاف ہیں۔ صرف انھی الفاظ کا استعمال جائز قرار دیتے ہیں، جو آردو میں گھل مل گئے ہیں۔ ان کے خیال میں روایف و قافیہ کی پابندی لازمی کی جائے اس لیے کہ جب تک روایف و قافیہ کلام میں نہ ہو، زور نہ ہو گا۔ لقم و غزل دونوں میں، آزاد انصاری مرحوم کو بہتر سمجھتے ہیں۔

ان کے کارنا میں بہ صورتِ تراجم و تصنیف بہت ہیں، لیکن جس قدر مطبوعات معلوم ہو سکے، وہ حصہ ذیل ہیں:-

کفر عشق۔ فسانہ تو حید۔ رسالہ اسرار حقیقت۔ جلوہ جہاں نما۔ رموزِ معرفت، رازِ معرفت۔ حضرت ساحر کا ۱۹۳۲ء میں انتقال ہو گیا۔

۱۹۔ ساغر ظامی:

محمد یار خاں نام، ساغر تخلص، تاریخ ولادت ۲۱ دسمبر ۱۹۰۵ء، مقام ولادت علی گڑھ بالائے قلعہ، قوم مہمند یوسف زنی افغان اور والد کا نام احمد یار خاں ہے، جو ہنوز بے قید حیات ہیں۔

ان کا خاندان تقریباً ۲۰۰ سال پیش تک اکابر سے ہندوستان آیا۔ مورث اعلیٰ سردار شہ باز خاں، نواب جبھر کی فوج کے سپہ سالار تھے۔

ساغر کی عربی و فارسی کی تعلیم مکان پر ہوئی، اور انگریزی نویں کلاس تک گورنمنٹ ہائی اسکول علی گڑھ میں پڑھی۔ شاعری میں استادی و شاگردی کے قائل نہیں ہیں۔ ان کا خیال ہے کہ شاعری کی تجھیں مشاہدہ حیات، تجربات اور مطالعہ، فطرت سے تعلق رکھتی ہے۔

”برس کی عمر سے ذوقِ شعر پیدا ہوا اور تیرہ برس کی عمر میں مشاعروں میں شریک ہوا۔

گویا ابتدائی تعلیم کے دو شبدوں میری شاعری پیدا ہوئی۔ غیر شعوری طور پر میں ماحول

اور روایات میں الجھا ہوا تھا، اس لیے میں نے شروع کا کلام مولانا سیماں اکبر آبادی کو

دکھایا۔“

مزاج میں ظرافت اور شوختی ہے۔ مشاعروں میں کلامِ ترجم سے پڑھتے ہیں۔

آردو ادب کی ترقی و ترقی کے ان کے نظر میں تین طریقے ہیں:-

۱۔ ادب کو مدد و حلقوں سے نکال کر عام اور بسیط کیا جائے۔

۲۔ کوئی زبان اور اس کا ادب اُس وقت تک ترقی نہیں کر سکتا، جب تک ادیب و شاعر کی

مساعی اور کارکردگیوں کی کوئی اقتصادی قدر و قیمت تسلیم نہ کر لی جائے۔

۳۔ نشر و اشاعت کے ذرائع میں آسانی، یعنی موجودہ طریقہ طباعت کو ترک کر کے ٹائپ کو اختیار کیا جائے۔

غزل میں میر، غالب، مومن، حسرت، جگر، اور نظم میں نظیر اکبر آبادی، انبیاء، اقبال اور جوش کو اسٹاڈ سمجھتے ہیں۔ یہ شعر کی ترقی کے مقابل روایف و قافیہ کو ترجیح نہیں دیتے، البتہ بحر کا ہونا ان کے نزدیک ضروری ہے۔

ساغر اس وقت میرٹھ میں رہتے ہیں اور رسالہ ”ایشیا“ کے اڈیٹر ہیں۔ منظوم تصانیف حصہ ذیل ہیں:-

- ۱۔ صبوحی: غزلوں کا مجموعہ
 - ۲۔ شابیات: رباعیات کا مجموعہ
 - ۳۔ بادہ مشرق: نظموں، غزلوں اور رباعیات کا مجموعہ
- ۴۔ سائل دہلوی:

سراج الدین احمد خاں نام، سائل تخلص، سنہ ولادت ۱۲۸۱ھ مطابق ۱۸۶۸ء، مقامِ ولادت دہلوی، والد کا نام، نواب شہاب الدین احمد خاں ثاقب ابن ضیاء الدین احمد خاں، جاگیردار ریاستِ لوہارو ہے۔ چار سال کی عمر میں سایہ پدری سر سے اٹھ گیا اور اپنے جد بزرگوار کے آغوش شفقت میں پرورش پانے لگے۔

عربی و فارسی کی تعلیم مولوی قاسم علی سے اور فتنی کتابیں میرزا ارشد علی گورکانی سے پڑھیں اور انہیں کواہنڈاں کلام دکھایا۔ گورا رنگ، چڑھے چکلے اعضا اور خوب صورت ناک نقشہ ہے، وسیع الخیالی، متحمل مزاجی، عالی ہمتی، اور فراخ حوصلگی کا مجسمہ اور دلی میں شاہی عہد کا لباس استعمال کرنے والوں کی مبارک یادگار ہیں۔

پہلی شادی نواب ممتاز حسن خاں کی بہن سے ہوئی تھی۔ چند سال کے بعد ان کا انتقال ہو گیا، تو دوسرا عقد ۱۹۳۲ سال کی عمر میں فتح الملک نواب میرزا حسن داغ دہلوی کی دختر سے ہوا۔ اس نسبت سے ذوق شاعری نے بھی رنگ بدلا اور معاملہ بندی و واردات قلبی ان کا میدان قرار پایا۔ انہوں نے تین سال کی مشق میں جناب داغ کے تلامذہ ارشد میں جگہ پائی۔

شوتوت شعرگوئی کے علاوہ شہزادی اور پولو کا از حد شوق تھا اور بہترین ”جا کی“ شمار ہوتے تھے، لیکن ۱۹۳۷ء میں حیدر آباد (دکن) میں انگلی میں پاؤں الجھا اور گر پڑے، جس سے گولھا اتر گیا۔ اس کی تکلیف ہنوز باقی ہے، حتیٰ کہ بغیر سہارے کے اٹھنے بیٹھنے سے بھی مغضورو، مجبور ہیں۔ اب سلسلہ شعر و شاعری منقطع ہو گیا ہے، حافظہ نسیان سے بدل رہا ہے، نویں بصر رو بہ انحطاط ہے اور اعضا میں بھی ضعف پیدا ہو گیا ہے۔ شبانہ روز میں جو وقت کرب و بے چینی سے پختا ہے، وہ یاد خداو فکر آخڑت میں گزرتا ہے۔ ان کے نزدیک: ”شاعری میں سب سے اہم پہلو زبان کا ہے اور ساتھ ہی اس کے علوم و فنون کی ترجیhanی۔“

یہ ہندی اور سنکرلت کے اُن الفاظ کے حامی ہیں، جن سے زبان میں ثقل گرانی پیدا نہ ہو۔ اشعار میں روایف و قافیہ کی پابندی اُسی طرح ضروری سمجھتے ہیں جس طرح گانے کے لیے

مزامیر۔ غزل میں آرزو لکھنوی، سیماں اکبر آبادی، داغ، غالب، اور میر درکو، اور نظم میں نظیر اکبر آبادی کو اسٹاد مانتے ہیں۔

سائل نے مضامین کی شکنگلی، الفاظ کی بندش، ترکیب کی پستی، محاورات کی دل کشی، فصح الملک سے ورنے میں پائی ہے اور حضرت داغ کے ممتاز شاگرد ہیں خصوصیات کے حامل ہیں، ان میں نمایاں حیثیت رکھتے ہیں۔

ان کا طرزِ غزل خوانی نہایت دل کش اور پر درد ہے۔ دن رات گھر پڑے پڑے دل گھبرا جاتا ہے، اس لیے سہ پہر کو رکشا میں لیٹ کر اکثر جامع مسجد کے قریب رجیہ کتب خانے آ جاتے ہیں، اور جب تک دل چاہتا ہے، رکشا میں لیٹے لیٹے سیر کرتے رہتے ہیں۔ اہل ذوق اور قدرونوں کا اکثر مجمع ہو جاتا ہے۔ خرابیِ صحت کے باعث باوجو دل تو قع، بزمِ خن رام پور کی کسی مجلس میں تشریف نہ لاسکے۔

۲۱۔ سیماں اکبر آبادی:-

عاشق حسین نام اور سیماں تخلص ہے۔ جمادی الآخر ۱۲۹۹ ہجری مطابق ۱۸۸۰ء میں سپر کے دن صحیح کے وقت اکبر آباد (آگرہ) کے محلہ نانی منڈی، کگولی اعلیٰ والے مکان میں پیدا ہوئے۔ ان کے والد مولوی محمد حسین، اجمیر شریف میں تائمنز آف انڈیا پریس کی شاخ کے اعلیٰ افسر تھے۔ یہ دینیات کے دل وادہ اور مذہب کے بڑے پابند تھے۔ کئی کتابوں کے مصنف بھی ہیں۔ وعظ اور شعر گوئی کا بھی ذوق تھا۔ اپریل ۱۸۹۷ء میں بمقام آگرہ منتقال کیا۔

جناب سیماں فارسی و عربی کی تکمیل کے بعد انگریزی مدرسے میں داخل ہوئے۔ ۱۸۹۷ء سال کی عمر تھی اور ایف اے کا آخری امتحان دینے والے تھے کہ والد کے انتقال کے باعث سلسلہِ تعلیم جاری نہ رکھ سکے اور کانج چھوڑنا پڑا۔ میں سال کی عمر میں شادی ہو گئی۔ اس وقت ایک لڑکی اور چار لڑکے برقیبِ حیات ہیں۔

ذوقِ شاعری فطری اور میراث پردازی ہے۔ ان کا دستور تھا کہ فارسی نصاب میں جس قدر اشعار پڑھتے، ان کا اردو ترجمہ کر کے اپنے اساتذہ کے سامنے رکھ دیا کرتے۔ کانچ کی زندگی میں مولوی سید الدین قریشی اور مولوی تحسین علی اجمیری وغیرہ نے ذوقِ شاعری کو اور ابھار دیا اور یہ امتحان کے پرچوں میں بھی فارسی نظم کا اردو نظم میں ترجمہ کرنے لگے۔

حضرت سیماں سفید رنگ، موزوں انداز، کشادہ پیشانی، سادہ مزاج، سنجیدہ خیال، بلند

اخلاق، پُر خلوص اور محبت پیشہ ادیب و شاعر ہیں۔

عمر عزیز کا زیادہ تر حصہ انگریزی دفاتر کی ملازمت میں گزرا۔ خود کہتے ہیں:

فطرتاً عجز طبیعت بن گیا رنگِ حیات

عمر بھر سیماں پاندِ اطاعت ہی رہا

جس زمانے میں پسلسلہ ملازمت کان پور میں مقیم تھے، لکھنؤ میں جلال لکھنؤی کا طوطی بول رہا تھا۔ لیکن ان کی طبیعت فطرتاً ”دبستان دبلي“ کی طرف مائل تھی۔ ۱۸۹۸ء میں فتح الملک داغ دہلوی کے شاگرد ہو گئے، اور اصلاح کا سلسلہ فتح الملک کی وفات سے کچھ پہلے تک برابر جاری رہا۔

کان پور کے دوران ملازمت میں نظر و اثری اور یہ ایک مکان میں رہا کرتے تھے، ان کی تشویق سے انھی کے ہم راہ دیوہ شریف جا کر حضرت شاہ وارث علی صاحبؒ سے بیعت کی۔

تالیف و تصنیف کا عہدہ طفلی سے شوق تھا۔ فرماتے ہیں کہ ”اس وقت تک ۲۸۲ کتابیں مختلف موضوعات پر میرے قلم کی رہیں کشش ہیں۔ ان میں سے چند مظہوم تصنیف حسب ذیل ہیں:-

کار امر روز، کلیمِ عجم، نیتال، پیام فردا، تواریخ مشرق، آیات الادب، سروغنم، پیغامات۔
بقویٰ مؤلفِ خم خانہ جاوید:

”فنِ تاریخ گوئی میں یہ طویل حاصل ہے۔ تغزل میں ممتاز کو مد نظر رکھتے ہیں اور طرزِ حالی و رنگِ اقبال کے درمیان ایک شاہراہ نکالنے میں کوشش ہیں۔“

جناب سیماں نے اپنے شاعرانہ معتقدات کے تحت حسب ذیل خیالات کا ”کلیمِ عجم“ میں اظہار کیا ہے۔

”۱۹۱۸ء سے میرا رنگ تغزل بالکل بدلتا گیا۔ میں اب شاعری میں بلند خیالات اور بلند انسانی جذبات کی ترجیح کا حامل ہوں، میں شاعری میں فلسفہ، حقائق اور معارف کے نکات پسند کرتا ہوں۔ میں اس شاعری کا مکمل ہوں جس کا موضوع صرف عورت یا اس کے متعلقات ہوں جو امر دپرسی کی نفیات پر مشتمل ہو۔ میری شاعری کا موضوع حسن محسن اور عشق محسن ہے، اور حضارت کا مرچع وہ ذات ہے، جو حاملِ حسن ہو اور مرکبِ محبت ہو۔ جس طرح علم شاعری کے لیے لازمی اور ضروری ہے، اسی طرح محبت اور شاعری کو لازم و ملروں سمجھتا ہوں، اور خیالات میں تصنیع یا بنادشت کا حامی نہیں۔“

”میں خیالات کو صداقت اور محبت پر منی دیکھنا چاہتا ہوں اور حقیقی واردات قلب کی ترجیحی میر اسلک بیان ہے۔ گوئی تام امنافِ خن پر نظرت نے قدرت دی ہے، مگر میں نظم و غزل اور باعی کو اٹھا رہا خیال کا بہترین ذریعہ سمجھتا ہوں۔ شعر اکی الہامی حیثیت پر میر ایمان ہے۔ میں شعر میں بلند خیالات کے ساتھ بلند الفاظ کا موید ہوں، ایسے الفاظ جن میں غراحت نہ ہواد جنس تعلیم یافتہ اصحاب بآسانی سمجھ سکیں۔“

”میں نظم کو غزل پر ترجیح دیتا ہوں، اور چاہتا ہوں کہ شعر اغزل سے زیادہ نظم گوئی کی طرف متوجہ ہوں۔ اس لیے کہ غزل جس چیز کا نام ہے وہ اپنی قدامت اور گہنگی کی وجہ سے اب زیادہ کار آمد نہیں۔ شعر اے صغریں! اس صفت کو بتام و مکال پاماں اور ختم کر چکے ہیں۔“ متنہ شعر کے لیے بھی غزل میں اجتہاد و ایجاد کی گنجائش بہت کم باقی ہے، مگر نظم کا میدان ہنوز دستیع ہے اور یہ صفتِ خن، اُردو شاعری کو کار آمد اور مفید بنا سکتی ہے۔ اس لیے زیادہ سے زیادہ توجہ اسی کی طرف ہونی چاہیے۔“

”شعر و شاعری کے متعلق میر انظیر یہ ہے کہ زندگی شعر ہے اور شعر زندگی ہے۔ کائنات بغیر ”شاعر“ کے ایک ساز بے نفع ہے۔ شاعر دنیا کا ایک ایسا جزو ہے جس کے بغیر دنیا کا قیام ناممکن ہے۔ الہام و وحی کا وہ سلسلہ جو پیغمبروں کے مبعوث نہ ہونے سے ختم ہو چکا ہے، ”شاعر“ کے دماغ اور سر وہ میں اب بھی باقی ہے۔ اور ہمیشہ باقی رہے گا۔“

حضرت سیما ب عرصہ ہوا ملازمت سے استفادے چکے ہیں، اور ۱۹۲۹ء سے اکبر آباد میں رہتے ہیں اور اُردو ادب کی خدمت کرتے ہیں۔ شاگردوں کی تعداد اتنی کثیر ہے کہ خود ان کے بقول ”شاپید کسی کوئی ہو۔“

۲۲۔ صفحی لکھنؤی:

سید علی نقی نام، صفحی تخلص۔ تاریخ ولادت ۳/ جنوری ۱۸۴۲ء مطابق کیم رجب ۱۲۷۸ھ، اور قدیم وطن لکھنؤ ہے۔ ان کے والد مولوی سید فضل حسین، آخری تاج دار اودھ کے بھائی، شاہزادہ سلیمان قدر بہادر کے محمد تھے۔

صفقی ۵، سال کی عمر میں مکتب نشین ہوئے اور مولوی نجم الدین کا کوروی سے فارسی اور مولوی احمد علی محمد آبادی سے درسیات عربی و فارسی کی تکمیل کی۔ فین طب کی تعلیم حکیم سید باقر حسین صاحب سے ہوئی۔ امین آباد ناٹھ اسکول اور کینگ کالج جیہیت اسکول لکھنؤ میں اندرنس تک انگریزی

پڑھی۔ اس کے بعد الال اسکول اور برائج سکول متعلقہ کینگ کالج لکھنؤ میں انگریزی پڑھانے پر مامور ہو گئے۔ جون ۱۸۸۳ء سے اووچہ کے محکمہ دیوانی میں مستقل ملازمت کا سلسلہ شروع ہوا۔ سلطان پور، رائے بریلی وغیرہ مقامات میں مختلف عہدوں پر رہ کر ۱۹۲۲ء میں سرکاری ملازمت سے پنسن حاصل کی۔

جناب صفائی، آزاد مسلم، نیک مراج، خلائق، گوشہ نشین، اور منصف مراج شخص ہیں۔ ملٹی تعصباً اور نگنگ نظری سے دور کا بھی لگاؤ نہیں۔ خلوص اور منکسر المزاجی ان کا خاص جو ہر ہے۔ کہنا سالی کے باوجود آواز میں ایک خاص کشش اور قوت ہے اور کلام پڑھنے کا طریقہ خاص ہے، جو تخت اللفظ اور ترجمہ کے میں میں ہے۔

انجمن بہار ادب کے صدر بھی رہ چکے ہیں۔ ان کی مشتوی "تنظيم الحيات" پر، ہندوستانی اکادمی، الہ آباد نے بہ حیثیت اعلیٰ نمونہ شاعری کے پانچ سوکی رقم بہ طور صدر مرحمت کی ہے۔ قومی نظموں کے اعتراض میں پیلک نے "سان القوم" کا لقب دیا ہے اور کئی بار طلائی تمنہ پیش کیے ہیں۔ فارسی کلام کا خاصاً مجموعہ ہے اور کافی تعداد میں متفرق نظمیں اور ایک خیمن دیوان طبع ہو چکا ہے۔ ان کا خیال ہے کہ اصنافِ سخن میں غزل ایک ایسی چیز ہے جس میں سب آجاتا ہے، اگر سلیقے اور ڈھنگ سے کہی جائے۔

ہندی اور سنسکرت کے جو الفاظ زبان میں رائج ہیں، ان کا استعمال درست سمجھتے ہیں اور فرماتے ہیں کہ کوشش ہونا چاہیے کہ تی الامکان سادہ اور عام فہم الفاظ استعمال کیے جائیں، کیوں کہ اُردو زبان ثقل اور غیر مروج الفاظ کی متحمل نہیں ہو سکتی۔

شعر کے لیے قافیہ و ردیف ضروری سمجھتے ہیں اور فرماتے ہیں کہ "شعر اگر چہ بغیر ردیف کے بھی کہا جاسکتا ہے، لیکن ردیف کے بر محل استعمال سے شعر میں خوبی اور محنت پیدا ہو جاتی ہے۔ بغیر ردیف شعر کی مثال ایسی ہے جیسے ہنی ہوئی چار پائی بغیر ادا و ان کے۔"

نظم میں میر انسیں اور غزل میں میر قی اور غالب کو اُستاد سمجھتے ہیں۔ انجمن بزم سخن کی دعوت ادب میں مجبوریوں اور ضعفی کے باعث تشریف نہ لاسکے۔

۲۳۔ فراق گورکھ پوری:

رگھوپتی سہائے نام، فراق تخلص۔ سالی ولادت ۱۸۹۶ء، والد کا نام (وکیل) گورکھ

پرشاد، عبرت ہے۔

تقریباً چار سو سال سے گورکھ پور میں آباد ہیں اور سری داس تیکو کا ستحوں کے خاندان سے تعلق ہے۔ ان کے بزرگوں کو شیر شاہ نے پانچ گاؤں جا گیر میں دیے تھے، جو ہنوز آباد ہیں اور اسی باعث یہ تین گاؤں کا ستحہ کھلاتے ہیں۔

فراق سانو لے رنگ کے چھٹت و تندرست، مذہبی قیود و تعصبات سے آزاد، روشن خیال اور نہ سکھ انسان ہیں۔

معمولی اردو پڑھ کر انگریزی کی طرف توجہ کی۔ ۱۹۱۳ء میں گورکھ پور سے انٹرنس اور ۱۹۱۵ء میں ایف۔ اے کا امتحان فارسی کے ساتھ پاس کیا۔ بعد ازاں شادی ہو گئی۔ بی۔ اے کے بعد والد کا سایہ سر سے اٹھ گیا اور تھکرات دینیا نے آگھیرا۔

فراق ڈپی کلکٹر بھی رہے، یونیورسٹی میں پروفیسر بھی، اور آئی۔ سی۔ ایس کے لیے بھی نامزد ہوئے، لیکن ازدواجی زندگی نے اتنا بے دل کر دیا تھا کہ ہب طن اور خدمتِ خلق کی خاطر تمام ملازمتوں سے انکار کر کے ۱۹۱۷ء میں کانگریس میں شامل ہو گئے اور قید و بند کی تمام مصیبتیں جھلیں۔ اس کے بعد کرچین کالج میں انگریزی کے پیچھر مرمر رہوے۔ آج کل الہ آباد یونیورسٹی میں انگریزی کے پیچھر ہیں۔

ذوقِ شاعری لڑکپن سے تھا، لیکن سب سے پہلی غزل ۱۹۱۶ء میں ہی، جب کہ بی۔ اے میں تعلیم پا رہے تھے۔ اپنی شاعری کے متعلق فرمایا ہے کہ:

”میں زیادہ تر امیر بینائی کا تھیں ہوں، اور چوں کہ عزیز لکھنؤی، شاد عظیم آبادی، ناصری، مولانا حضرت، اصغر، لیگاٹ، اور علامہ اقبال کے کلام کو اصلاح خیال کی نظر سے دیکھا ہے، اس لیے ان تاثرات سے بھی کلام رنگیں ہے۔“

ان کا خیال ہے کہ اردو زبان میں ہندی اور سنکرت کے وہ جملہ الفاظ استعمال کرنا چاہیں جو مذاقِ سلیم پر گرا نہ ہوں۔

نظم اور غزل دونوں میں علامہ اقبال کو اُستاد مانتے ہیں۔ کلام کا ایک مجموعہ زیر طبع ہے۔ ردیف و قافی کی پابندی سے اشعار کہتے ہیں، اور طرزِ جدید کے خلاف ہیں۔

۲۳۔ **کیفی دہلوی:**

بر ج موہن نام اور کیفی تخلص ہے۔ ۱۹۱۳ء، دسمبر ۱۸۲۶ء کو دہلی میں پیدا ہوئے۔ والد کا نام پنڈت کنہیالالہ ہے، اور قوم کے داتا تیرہ پنڈت ہیں۔

ان کے بزرگ بادشاہ فرخ سیر کے زمانے میں کشمیر سے دلی آئے، اور سلطنت کے بڑے بڑے عہدوں پر مامور ہے۔ پنڈت کنھیا لال، نابھے میں کوتوال تھے۔ باپ کا سایہ بچپن ہی میں سر سے اٹھ گیا تھا۔ ابتدائی تعلیم محلے کے مدرسے میں ہوئی۔ فارسی کی تکمیل اپنے ناتھ سے کی، اور انگریزی کی تعلیم سینٹ اسٹیفنس کالج دہلی میں پائی۔

کیفی کوتاہ قد، موزوں اندام، گندی رنگ، آفتانی چہرہ، فراخ چشم اور کشادہ پیشانی انسان ہیں، وضع قطع اور بابس انگریزی ہے۔ حافظہ نہایت قوی پایا ہے۔ شعر تخت اللفظ پڑھتے ہیں۔ دو پھر کو کبھی آرام نہیں کرتے اور شب میں گیارہ بجے سے پہنچنے سوتے۔ حقے کا بے حد شوق ہے اور عموماً سادہ غذا کھاتے ہیں۔ خیالات کی بلندی، ہمدردی قوم وطن، شاعرانہ شوخی و لطافت اور وسعتِ اخلاق کا مجسمہ ہیں۔

شادی، پنڈت اجودھیا ناتھ شیو پوری (لکھنؤ) کی صاحبزادی سے ہوئی تھی۔ بارہ سال کا عرصہ ہوا کہ رفیقہ حیات کا انتقال ہو چکا۔ متعدد اولادوں میں سے اس وقت دو فرزند بے قید حیات ہیں۔ بڑے، پنڈت پیارے موہن دناتریہ، بی۔ اے، ایل۔ ایل۔ بی۔ اخبار ٹریبون کے فرست ایڈیٹر اور جھوٹے سریندر موہن ایم۔ اے، بی۔ ٹی۔ لائل کالج میں پروفیسر اور کئی کتابوں کے مصنف ہیں۔

جناب سُقیٰ کو شاعری کی دولت اپنے ایک خاندانی بزرگ پنڈت نرائن داس ضمیر دہلوی سے ورثے میں ملی ہے۔ آغازِ مشق میں غزل گوئی کی طرف زیادہ توجہ تھی۔ پھر علامہ حالی، حضرت آزاد، اور مولا ناشیلی جیسے اکابر کی صحبت اور مغربی ادب کے اثرات سے نیچرل شاعری شروع کی۔ اصنافِ شاعری میں روحانی اور اخلاقی شاعری کو پسند کرتے ہیں۔

اردو ادب کی ترقی کے بارے میں ان کا خیال ہے کہ:

(الف) خواندگی بڑھائی جائے۔

(ب) سنتی کتابیں کارآمد منصوبوں پر بہل زبان میں شائع کی جائیں۔

(ج) ایسے نشر کرنے والے ادارے قائم کیے جائیں، جو مقامی اور ملکی تنگ نظری سے ممتاز ہوں۔

(د) مقابله کے مضامین اور نظمیں وغیرہ لکھوائی جائیں اور انعام دیے جائیں۔

(ه) مُسلم ادیبوں اور مصنفوں کو جو آسودگی کے طالب ہوں سول پیش عطا کی جائے۔

(و) فرانس اکیڈمی جیسا ایک ادارہ قائم کیا جائے۔

ان کے علاوہ اردو کی خدمت کے اور بھی راستے ہیں جو کام شروع کرنے سے خود بخود سامنے آ جائیں گے۔“

”اُردو زبان میں ہندی اور سنکرت وغیرہ کے شمول کے جو اصول متقطین کی نظر میں تھے، ہم کو بھی وہی سامنے رکھنا چاہیں۔ یعنی تارید اور اپنانا۔ ” ”مشورات“ میں اردو لسانیات کے عنوان پر کافی بحث ہو چکی ہے۔ ایسے الفاظ تصرف سے اجنبی نہیں رہتے بلکہ اردو میں ٹھہل مل جاتے ہیں۔“

روایف و قافیہ کے بارے میں ان کا خیال ہے کہ ان قیود میں وہاں تک رہنا مناسب ہے، جہاں تک مضمون ہاتھ سے نہ جائے، اور شاعر کے خیل کی مزاحمت نہ ہو۔ غزل میں روایف ایک اطف اور شان پیدا کر دیتی ہے۔

نظم و غزل میں صرف سیماں اکبر آبادی کو استاد سمجھتے ہیں۔

نظم میں حسب ذیل کتب طبع ہو چکی ہیں:-

- ۱۔ پریم ترکی
- ۲۔ مسدس
- ۳۔ بھارت درپن
- ۴۔ آئینہ ہند
- ۵۔ شوکت ہند
- ۶۔ جگ بیتی
- ۷۔ واردات (دیوان)
- ۸۔ متفرق خمسہ کیفی
- ۹۔ ناگزیر قیل و قال
- ۱۰۔ خُم خانہ کیفی
- ۱۱۔ مرآت خیال
- ۱۲۔ مشورات

۱۹۱۵ء میں یورپ کا سفر کیا، اور علمی و ادبی حلقوں کے سر برآ اور دوں سے ملاقاتیں کیں۔ کچھ عرصہ ہوا کہ ریاست کشمیر میں اسٹنٹ فارن یکریٹری کے عہدے سے سبک دوش

ہونے کے بعد ریاست پنجتی (پہاڑی ریاست) میں کلکٹر ہے اور اب ولی میں مولانا عبدالحق صاحب کے ساتھ ترویج و ترقی اردو کا کام کر رہے ہیں۔

۲۵۔ ماہر القادری:

منظور حسین نام، ماہر تخلص۔ سالِ ولادت ۱۳۲۳ھ اور وطن قصبہ کسیر کلاں، ضلع بلند شہر ہے۔ ان کے والد محمد معشوق علی، طریف تخلص کرتے تھے اور حمد و نعمت لکھا کرتے تھے۔ نبائشِ قریشی اور حضرت خواجہ عبید اللہ احرار کی اولاد میں ہیں خود فرماتے ہیں کہ: ”ہمارے خاندان کی تاریخ امارت و دولت کی روایت سے خالی ہے، اور مجھے فخر ہے کہ میں امیر گھرانے میں پیدا نہیں ہوا۔“ سات سال کی عمر میں والدہ کا اور اٹھارہ سال کے سن میں والد کا سایہ سر سے اٹھ گیا۔

اول گاؤں کے مکتب میں قرآن مجید ختم کیا۔ پھر والد سے اردو فارسی پڑھی۔ ریاضی سے ہمیشہ نفرت رہی۔ ۱۹۲۳ء میں آباد سے میڑک میں شریک ہوئے، مگر فیل ہو گئے۔ ۱۹۲۶ء میں علی گڑھ سے میڑک پاس کیا، اس کے بعد تلاشِ معاش کی فرمانیں گرفتار ہو کر بہ طاہر تعلیم ترک کر دی، لیکن معناً مطالعے کا سلسلہ بہ دستور جاری ہے۔ چوں کہ علوم و آداب سے فطری مناسبت ہے، اس لیے مذہب، اور تاریخ کا خاص مطالعہ کیا ہے۔

ماہر کی آواز میں پُرا شکن ہے۔ خوب صورت خط و خال اور بلند بالاقد ہے۔ چہرے سے ممتاز و سنجیدگی پنکتی ہے۔ اخلاق میں وسعت، اور مزاج میں سادگی ہے۔ بزرگوں سے عقیدت مندی، اور مذہب کی پابندی و رشتے میں ملی ہے۔

شاعری میں تلمذ کسی سے نہیں اور نہ اصلاح سخن کے تکلیں ہیں۔ ان کے نزدیک شاعری کا وہ پہلو اہم ہے جس کے ذریعے قلب میں تسلیم اور روح میں انقلاب پیدا ہو سکے۔ یہ اقتصادیات اور معاشیات وغیرہ کی رہنمائی سے شاعری کو بالاتر سمجھتے ہیں۔

کلام میں ردیف و قافیہ کو ضروری سمجھتے ہیں اور بغیر ردیف و قافیہ کی شاعری کو جس کا نام لوگوں نے ”ترقی پسند شاعری“ رکھا ہے، دماغی پستی اور زہنی غلامی کی آخری سرحد جانتے ہیں۔ ان کے نزدیک ہندی اور سنکرلت کے مزید الگاظ کو تسلیم نہیں (کرنا چاہیے)۔

اردو ادب کی سب سے بڑی خدمت اسے جانتے ہیں کہ اردو سے ذوق رکھنے والے ہر مہینے کتابیں خریدنا اپنے اوپر فرض کر لیں۔ اس طرح مصنفین کی ہمت افزائی ہو گی اور اچھی اچھی کتابیں منظر عام پر آسکیں گی۔

ظہورِ قدسی، محسوساتِ ماہر، ماہر القادری کے سو شعر، یہ تین مجموعے منظوم کلام کے شائع ہو چکے ہیں۔ مصروفیاتِ معاش کی نگہ و دو کے بعد جو وقت بچتا ہے، کتابیں دیکھنے اور نظم و نثر میں صرف کرتے ہیں۔ ۱۹۳۳ء میں سفر عراق کیا، اور بغداد شریف میں ایک ماہ رہ کر ایک نظم پہ عنوان ”بغداد کے چمن میں ایک شام“، لکھی جو مشہور ہے۔ کلام زیادہ تراز بر اور کلام پڑھنے کا طریقہ ہے حدل کش ہے۔

۲۶۔ تلوک چند محروم:

تلوک چند نام، اور محروم خلص ہے۔ ۱۸۸۷ء میں موقعِ عیسیٰ خیل، ضلع میانوالی (پنجاب) میں پیدا ہوئے۔ ان کے اجداد اصلاً زراعت پیشہ تھے، لیکن اراضی دریا برد ہو جانے سے دکان داری اور بیو پار شروع کر دیا تھا۔

جناب محروم نے پہلے ورنَا کیولر مڈل اور ۱۹۰۱ء میں انٹرنس، پھر ایف۔ اے، اور بی۔ اے اور امیں۔ اے۔ وی کے امتحانات نجی طور پر پاس کیے۔ ۱۹۰۸ء میں سنٹرل ٹریننگ کالج لاہور سے بجے۔ اے۔ وی کا امتحان پاس کرنے پر مشن ہائی اسکول ڈیرہ المعلم خاں میں پہ طور جو نیر انگلش ماسٹر مقرر ہوئے۔ ۱۹۱۲ء میں بھرا تری ہائی اسکول ڈیرہ المعلم خاں میں چلے آئے۔ ۱۹۰۶ء میں بوجہ وفاتِ الہمی، عیسیٰ خیل میں آکر میوپیل بورڈ اسکول میں اول سینڈ ماسٹر اور بعد میں بہ طور ہیڈ ماسٹر تک کام کرتے رہے۔ ۱۹۲۵ء سے ۱۹۳۳ء تک مڈل اسکول کلور کوت ضلع میانوالی میں ہیڈ ماسٹر ہے۔ ۱۹۳۳ء سے آج تک کنٹونمنٹ بورڈ اسکول راولپنڈی کے ہیڈ ماسٹر ہیں۔ مگر عنقریب پنچش پرسک دوش ہونے والے ہیں۔

دورانِ ملازمت میں حالات ناسازگار ہے، جس کا اظہار ان اشعار میں کیا ہے۔

کی وچار سالی عمر بہ ملازمت بمرشد سحر شباب خود را ہمہ تیرہ شام کرم

شرفم بہ عہد بیبری چہ بود کہ در جوانی بہ سگاں ادب نمودم، بہ خزانِ سلام کرم

”تیری کلاس میں پڑھتا تھا کہ خود بہ خود مصرعے زبان پر آنے لگے۔ چون کہ مادری

زبان ملتانی ہے، صحیح اردو سے لڑکپن میں واقفیت نہ ہو سکی۔ وہ زمانہ تو دو رہا۔ آج تک

روز مرہ اہل زبان پر قدرت نہیں۔“

جناب محروم چھریرے جسم کے کتابی چہرے اور مناسب قد والے فراخِ چشم، کشادہ پیشانی، اور تین شاعر ہیں۔ ان کا خاص موضوع، اخلاقی، اور اصلاحی نظمیں ہیں، جن میں بچوں اور

نو جانوں کی اصلاح و تعلیم کا کام لیا جاسکتا ہے۔ اور یہی ان کی شاعری کا اہم پہلو ہے۔ دیگر زبانوں کے غیر مانوس الفاظ، خواہ ہندی یا فارسی کے ہوں یا سنسکرت اور عربی کے، اردو میں استعمال نہیں کرتے، لیکن جو الفاظِ محلِ مل گئے ہیں اور سامع کو ان کے سمجھنے اور سُننے میں گرانی نہیں ہوتی، انھیں اشعار میں لکھنا مناسب سمجھتے ہیں۔

ان کا خیال ہے کہ زبان اردو کی وسعت کے لیے عربی و فارسی اور دیگر زبانوں کے روای ترجمے کیے جائیں۔ کلام میں ردیف و تافیہ کی پابندیوں کو لازم قرار دیتے ہیں۔ اس لیے کہ اس التزام سے اشعار کا لطف بڑھ جاتا ہے اور تغیین آجاتی ہے۔

تلذذ کسی سے اختیار نہیں کیا، لیکن نظم میں چکبست، سرو جہاں آبادی، اور علامہ اقبال کو اُستاد مانتے ہیں، اور غزل میں میرزا غالب اور میر کے قائل ہیں۔ ۱۹۱۶ء میں ایک جمیوع "کلامِ محروم" کے نام سے شائع ہوا تھا۔ اس کے بعد "کلامِ محروم حصہ دوم" شائع ہوا۔ ۱۹۳۲ء میں ایک اور ضخیم جمیوع "لُغَّتِ معانی" کے نام سے طبع ہوا ہے۔ اکثر نظمیں مدارس اور اسکول کے چھوٹے بڑے درجات کی درسی کتابوں میں داخل ہو چکی ہیں۔

متابل زندگی کی یادگار دوڑ لکیاں اور ایک لڑکا جگن نا تھا آرزو، بی۔ اے باقی ہے۔ آرزو کی طبیعت کو بھی شعروخن سے خاص لگاؤ ہے۔

۲۔ آندر زرائن ملا:

آندر زرائن ملا، این پنڈت جگت زرائن ملا، این کالی سہائے ملا، این سیتا رام ملا، ۱۹۰۱ء میں محلہ رانی کرہ لکھنؤ میں پیدا ہوئے۔ ان کا خاندان کشیری ہے، مگر ان کے مورث اعلیٰ سیتا رام ملانے کلکتہ میں مستقل سکونت اختیار کر لی تھی۔ وہاں سے اس خاندان نے لکھنؤ کا رخ کیا، اور اب یہی وطن ہے۔

آندر زرائن ملانے دس سال کی عمر میں گورنمنٹ جو بلی ہائی اسکول لکھنؤ میں (اب گورنمنٹ جو بلی انٹرمیڈیٹ کالج ہے) تعلیم شروع کی۔ ۱۹۱۹ء میں انٹرنیس، ایف۔ ۱۹۲۱ء میں بی۔ اے ۱۹۲۳ء میں ایم۔ اے، اور ۱۹۲۵ء میں ایل۔ بی پاس کیا۔ ۱۹۲۳ء میں آئی۔ سی۔ ایس کے امتحان میں بھی شرکت کی تھی، مگر انتخاب میں نہ آسکے۔

انگریزی تعلیم کے دور میں اردو فارسی کی تعلیم گھر پر مولوی محمد برکت اللہ صاحب فرنگی محلی سے ہوتی رہی۔ ان کو شعروشاعری سے خاص دل چھپی تھی۔ اکثر پڑھاتے پڑھاتے شعر کہنے میں

مروف ہو جاتے تھے اور ۵۰، ۶۰ شعر سے کم نہیں کہتے تھے۔

اس زمانے میں جناب ملا کو شعروخن سے اس قدر تفریح کا اہتمام کے اصرار کے باوجود پڑھنا گوار نہیں کرتے تھے، لیکن کانج کے اندر انگریزی میں کچھ کچھ نظم کرنے کی عادت ہو گئی۔ چنانچہ میرانیس کی چند ربانیوں کا انگریزی میں ترجمہ کیا، جو کانج میگزین میں طبع ہوا اور بیظر پسندیدگی دیکھا گیا۔

۱۹۲۷ء میں صحت خراب ہو گئی۔ ڈاکٹروں نے مشورہ دیا کہ بستر پر لیٹا رہنا بہتر ہے۔ پڑھے پڑھے دل گھبرا جاتا تھا، اس لیے کتابیں دیکھا کرتے۔ اس زمانے میں علامہ اقبال کا ایک مجموعہ ”پیامِ مشرق“، طبع ہوا تھا۔ اس کی نظم ”الله طور“ کا انگریزی ترجمہ لیٹے لیٹے کرد़ والا، جو حلقہ احباب میں پسندیدگی کی نظر سے دیکھا گیا۔

اپنے اسٹاڈ پنڈت منوہر رشی، ہبید ماسٹر جوبلی اسکول کے اصرار پر پہلی نظم بہ عنوان ”پرستارِ حسن“ ۱۹۳۲ء میں لکھی جو ”زمانہ“ میں ایک ایڈیشنری میل نوٹ کے ساتھ شائع ہوئی۔ اس کے بعد ان کا اصرار اور بڑھ گیا اور ملما مستقل نظم کہنے لگے۔ بہار مرحوم کے کہنے پر احمد بن ”معین الدادب“ کے مہربھی بن گئے۔

ملاسفید رنگ، موزوں قد، فراخ چشم، خوش وضع، اور متین و مہذب انسان ہیں، کلام پڑھنے کا طریقہ مناسب ہے۔ شعروخن میں کسی سے تلمذ نہیں، اور نہ اس کو مناسب سمجھتے ہیں ردیف و قافیہ سامنے رکھ کر اشعار کم کہتے ہیں چنانچہ طرح کی غزلیں بہت کم ہوتی ہیں۔

۹ رپورٹ ۱۹۲۳ء کو شادی ہوئی اور اسی سال سے لکھنؤ میں وکالت شروع کی۔ وکالت ان کا خاندانی پیشہ ہے۔ حافظہ خداداد ہے۔ شرارادہ نہیں کہتے، بلکہ چلتے پھرتے کہا کرتے ہیں۔ ان کے نزدیک شاعری کا ایک پہلو خلوص و صداقت ہے۔ اور ”خلوص و صداقت اُسی وقت ہو سکتا ہے جب کہ شاعر ان باتوں کا ذکر کرے جو اُس کی زندگی سے قریب تر ہوں اور جن کا اُس نے خود احساس کیا ہو، یہ ایسے شخص کی انفرادی فطرت پر محصر ہے کہ اُس کے ذاتی تجربات اور احساسات، اقتصادی معاملات، معاشی حالات، یا روحانی کیفیات میں سے کس سے وابستہ ہیں۔“ اردو زبان میں دیگر زبانوں کے الفاظ کے شمول کے متعلق فرماتے ہیں کہ:

”اُس کے لیے کوئی حد مقرر نہیں، بلکہ جہاں تک زبان قبول کرے۔ اب رہا اندازے کا سوال کہ زبان قبول کرتی ہے یا نہیں، تو یہ ایک فرد کے لیے مشکل ہے۔ لیکن وہ الفاظ جو

عام فہم ہیں، اگر ان کے مترادف الفاظ پیش تر سے زبان میں موجود ہیں، تو بھی ان کے استعمال کو ناپسند نہ کرنا چاہیے، کیون کہ اس طرح زبان کی وسعت کو تقصیان پہنچتا ہے۔ مترادف الفاظ کے مفہوم میں بہت زیادہ اختلاف ہوتے ہیں اور جتنے زیادہ ہم معنے الفاظ ایک زبان میں شامل ہو جائیں گے، اتنا ہی ان نازک اختلافات کو ادا کرنے کے لیے الفاظ کا فرق بڑھتا چلا جائے گا۔ اور یہ دیکھنے والے کی قابلیت پر ہو گا کہ وہ کون لفظ انتخاب کرتا ہے کہ وہی لفظ اُس کے مفہوم کی صحیح ترجمانی کر سکے گا۔ رہا اردو زبان کی خدمت کا سوال، تو اس طرف ساری توجہ مبذول ہونے کی ضرورت ہے۔ اگر زبان وسیع ہوتی ہے تو اردو کی ترقی ہوتی ہے اور ایسا ہونا جب ہی ممکن ہے کہ عوام کی زبان بننے کی صلاحیت دے جاسکے (پیدا کر سکے)۔ جو کوشش اردو پھیلانے کی اور اردو کا پیام عوام تک پہنچانے کی، کی جائے گی وہی اردو ادب کے بقا کی ضامن ہو گی۔“

ردیف و قافیہ کی ضرورت کے بارے میں ان کا ارشاد ہے کہ:

”قافیہ اور ردیف سے ایک آہنگ ضرور پیدا ہو جاتا ہے، جس سے تاثیر میں اضافہ ہو جاتا ہے۔ یہ شاعر کی قابلیت پر محصر ہے کہ اس آہنگ سے مدد لیے بغیر اپنے پیام میں اتنی تاثیر اور دل کشی پیدا کر دے کہ سننے والوں کو اس آہنگ کی غیر موجودگی محسوس نہ ہو۔ اور زبانوں میں قافیہ و ردیف کی اتنی تختی نہیں ہے، جتنی کہ اردو میں، پڑھنے والوں کو اس کی کوئی بھی محسوس نہیں ہوتی ہے۔ غالباً آہنگ کو ضروری سمجھنا کسی قدر ہماری عادت کا بھی نتیجہ ہے، کیون کہ تم ہمیشہ با قافیہ اور باردیف نظمیں پڑھتے اور سنتے چلے آئے ہیں۔“
جناب ملائم میں اقبال، اور جوش کو اور غزل میں غالب، فانی اور جگر کو استاد مانتے ہیں۔

نوح ناروی: ۲۸

محمد نوح نام، نوح تارہ، ضلع الہ آباد۔ تاریخ ولادت ۱۲۹۶ھ مطابق ۱۸۷۹ء اور مقام ولادت بھوپال پر تحصیل سلون، ضلع رائے بریلی ہے۔
اُردو کی ابتدائی تعلیم، حافظ قادرت علی، مولوی یوسف علی ناروی اور حاجی عبدالرحمن جائسی سے اور عربی و فارسی کی ابتدائی تعلیم میرنجف علی سے حاصل کی۔

شوقي شعر گوئی بھی اسی دوران میں پیدا ہوا۔ ابتداء میں میر موصوف سے اصلاح لی، پھر امیر میتائی سے اور چند غزلوں میں جلال لکھنؤی سے مشورہ کیا اور آخر میں حضرت داغ دہلوی کے

شاگرد ہوئے۔ ابھی اصلاح لیتے ہوئے دو برس بھی نہ ہوئے تھے کہ اسٹاڈ کے شوق قدم بوسی نے گدگدا یا اور اپنے عزیزوں سے چسپ کر حیدر آباد کن پہنچے۔ ان کو دیکھ کر حضرتِ داعی نے فرمایا کہ تمہارا کلام دیکھ کر ہم تو یہ سمجھتے تھے کہ نوح، حضرتِ نوح کے ہم عمر ہوں گے، مگر تم تو بہت کم عمر ہو۔ کچھ عرصے کے بعد اپنے وطن والبیں چلے آئے۔ ایک بار اسٹاڈ موصوف نے خود بھی بلا یاتھا۔

نوح کا درمیانی قد، گول چہرہ، اور گندی رنگ ہے، تن درستی بھی اچھی رہتی ہے۔

معقول زمین داری کے مالک ہیں، اس لیے شبانہ روز شعر و شاعری اور اصلاح سخن میں مشغول رہتے ہیں۔ گفتگو میں ظرافت پائی جاتی ہے۔ طرزِ غزل خوانی بھی خوش آئند ہے۔ حافظہ بہت اچھا ہے، حضرتِ داعی کا بہت سا کلام اور لطیفے از بر ہیں کوئی جملہ اور فقرہ لاطافت سے خالی نہیں ہوتا۔ ٹھیک بہت شوق ہے۔ انگریزی لباس سے پرہیز کرتے ہیں، اور صوم و صلوٰۃ کے پابند ہیں، مگر کبوتر بازی کا شوق بہت ہے۔ حضرتِ داعی کے جانشین شمار کیے جاتے ہیں۔ ان کی شاعری از اول تا آخر عاشقانہ ہے اور اسی کو اہمیت دیتے ہیں۔ ہندی اور سنگر کت کے گراں الفاظ استعمال نہیں کرتے، البتہ وسعتِ زبان کے لیے نئے جملے، جدید فقرے، اور خوب صورت الفاظ کا استعمال سخن تصور کرتے ہیں۔ ردیف و قافیہ کی پابندی سے اشعار کہتے ہیں۔ لیکن شعر کے لیے ردیف سے زیادہ قافیہ کو ضروری جانتے ہیں۔ غزل میں داعی، اور نظم میں اکبرالہ آبادی، اور حالی کو استاد مانتے ہیں۔

دودیوان ”سفینہ نوح“ اور ”طوفان نوح“، طبع ہو کر منظر عام پر آچکے ہیں۔ تیسرادیوان ”اعجاز نوح“، ابھی نہیں چھپا ہے۔

۲۹۔ وحشتِ کلکتوی:

رضاعلی نام، وحشتِ خلاص، ۱۸ نومبر ۱۸۸۱ء تاریخ پیدائش، اور وطن لکھنؤت ہے۔

اُردو و فارسی کی تعلیم کے بعد انگریزی سے واقفیت حاصل کی۔ موز و میت طبع خداداد تھی،

سول سال کی عمر سے طبیعت کو شعروخن سے لگاؤ پیدا ہو گیا۔ مولوی ابوالقاسم محمد شمس، خلیف مولوی

عبدالغفور خاں بہادر نساخ سے تلمذ ہے، جو حضرتِ داعی دہلوی کے شاگرد تھے۔

مشتی تھن ملازمت کے دوران میں بہ دستور جاری رہی۔ ایک دیوان ۱۹۱۰ء میں طبع ہو چکا

ہے۔ اس پر مولانا حاملی، علامہ شبی اور جناب ظہیر دہلوی نے دادا اور مبارک باد دی تھی۔

تعلیم و تدریس اور شعروخن، حیات کے مستقل مشاغل ہیں۔

۱۹۳۶ء تک گورنمنٹ اسلامیہ کا نجی گلکتہ میں پروفیسر رہے، فی الحال پنچشن پار ہے ہیں۔
۱۹۳۱ء میں سرکار سے ”خان بہادر“ کا خطاب بھی مل چکا ہے۔ انہیں میرزا غالب کارگر سب سے
زیادہ پسند ہے۔

حاشیہ:

۱۔ ملاحظہ کیجیے: ڈاکٹر محمد نقوی کا مقالہ بعنوان ”سید آلی رضا کا غیر مدون و غیر مطبوع کلام“، مشمول
”تحقیق“، جام شورو، شمارہ ۱۶، جس، ۵۹۸۶۵۲۳۔ (مدیر)
